



— ... certaines cueillent des fleurs de lotus... vantent leur cueillette et se réjouissent entre elles... (§. 72)

ប្រាំពីរថ្ងៃ ម្លោះហើយក៏នាងខំបំរើ មើលទ្រង់ទ្រាយរាជសីតា ទាំងរូប
 រាងនាងសីតា ព្រះភក្ត្រល្អដូចវង្សព្រះចន្រ្ទា នាងល្អដូចស្រីសួគ៌ាស័យ នាង
 បុញ្ញកាយទុកព្រះទ័យចាំប្រាកដ សុះគ្រប់ប្រាំពីរថ្ងៃហើយ នាងក៏ក្រាបលា
 ព្រះមាតា នឹងនាងសីតាចេញផុតសួនឧទ្យាន ហើយសូច្យព្រះគាថា ក្លែង
 កាយអោយដូចនាងសីតា ហៀវហោះមកដល់ ក្រុងទសមុខមារ ក៏បានទត
 យល់ឃើញនាងបុញ្ញកាយ ក្លែងជានាងសីតា ដូច្នោះហើយ សុះមកជិត
 នឹងឱបរិត ហើយនាងទូលថា ខ្ញុំមិនមែនជានាងសីតាទេ ខ្ញុំជានាងបុញ្ញ-
 កាយ ក្រុងទសមុខភត្តា ក៏ដើរមកតង់នៅកន្លែងដើមវិញ ថាអើបុញ្ញកាយ
 អើយ អញនឹងប្រើក្លាយឯង អោយធ្វើជារូបនាងសីតា ស្លាប់អណ្តែតទឹក
 ហើយអោយមានសត្វក្អែកស្រែកកេកកាក ១ ស្រាវពោះរៀន បុញ្ញកាយ
 ក៏បានស្តាប់ក្រុងទសភត្តា ប្រើអាត្មាដូច្នោះហើយ ក៏ហិចហោះផ្នែកផ្នោះ
 ទៅដល់មាត់សមុទ្រ សូច្យមន្តវិជ្ជាការ កាឡាខ្លួនជានាងសីតាស្លាប់អណ្តែត
 ទឹកទៅ មានក្អែកទាំងពីរចឹកស៊ីពោះរៀន អណ្តែតទៅជាប់នឹងពន្លាជ័យ
 ព្រះរាមា បនត្រង់ដែលព្រះអង្គចេញមកស្រង់ត្រឿងក្រអូបគុនរស ។
 ពេលនោះ ព្រះនារាយណ៍រាមា ថ្លែងអង្គារជ្រៀលជ្រេព្រះសុរិយា ព្រះអង្គក៏
 ទ្រង់ហៅសហនុមាន កេសរជម្ពូរពាន បាអង្គត់ និលឯក និលខាន់ និល

ពេជ្រ ស្រីលក្សណ៍អនុជា ពួកពានរស្មាជាច្រើន ហើយព្រះអង្គក៏ទ្រង់
 យាងទៅវារិនព្រះគង្វា បើកព្រះការវាទតមើលឃើញឈូកសែត ឈូក
 ច្រាល នូវឈូកស ផ្កាក្រមុត ឧត្យល ចង្កូលណ៍ មានក្នុងជលាស័យ
 ផ្កាព្រាយព្រឹក នឹកដល់សិកាតែវកល្យាណ បួនអើយបើបានរូនបកផង
 បួនសូរឈ្មោះផ្កាបង បងព្រាយប្រាប់ ថាហើយជលនេត្រស្រក់អង្វរ
 ថា ឱកេសវកែកល្យាណ បួនអើយ ទុក្ខបងគ្មានស្រាកស្រាន្ត ថា
 ហើយស្តេចក៏ទត សព្វពន្លាជ័យ មើលទៅឃើញសពនាងអណ្តែត
 ឃើញផ្កាបងនៅ ព្រះអង្គយាងទៅឈ្លៀងមើលដិត ស្គាល់ជាសិកាស្រីវរ-
 សេក្ខណ៍ នួនអ្នកក្សិណក្ស័យណាហើយអូន ថាហើយឱនឱបក្រសោប
 សពដាក់លើពន្លាជ័យ ក្សត្រថ្លៃសោយសោកសន្ធឹប ឱបសពនៅលើពន្លា
 ជ័យ ។ ថ្លែងពីស្រីលក្សណ៍អនុជា ឃើញបងឱបសពសន្ធឹបលង់ទ្វេព្វថា
 ឱក្សត្រីស្រីសិកា ម្ចាស់ក្ស័យហើយណាព្រះនាង បើម្ចាស់ក្សិណក្ស័យ
 ខ្ញុំក្ស័យផង ឱនឱបត្រកងសន្ធឹបលង់ជាមួយព្រះបង ទាំងពីរពង្ស ។ ថ្លែង
 ពីហនុមានក៏បានឃើញសព ឃើញស្តេចសន្ធឹបទាំងពីរអង្គ ទើបស្រែក
 ហៅថា ហៃមាអង្គត់យើងក្រហើយណាទាំងអស់គ្នា ពួកពលទាំងអស់
 ក៏បានឃើញក្សត្រាទាំងពីរអង្គសូន្យសពសន្ធឹបលង់ ឃើញសពសិកាស្តេច

ឱបនៅថាយើងក្រហើយ ទាំងអស់គ្នា ថាហើយក្សត្រទាំងពីរព្រះអង្គក៏នៅ ។
 (ស្តេច) សូរ្យសាយណ្ណៈ ហេតុអើយបែរត្រជាក់ ក្សត្រថ្លៃទ្រង់លក្សណ៍
 អើយស័ព្ទសន្ធឹបលង់ ព្រះពាយបក់បោកអើយព្រះពាយផាត់ ខ្មាយខ្មាត់ក្លិនផ្កា
 អើយដូងដកម៉ែ ។ ក្លិនក្លែបក្រអែប អើយក្រអូបក្រៃ ក្សត្រថ្លៃក៏ភ្ញាក់
 តើនចាកនិទ្រា ។

មានព្រះបន្ទូលថា អើរឿងនេះហេតុភេទអ្វី គឺកាលអង្គត់ និងបា
 សហនុមាន ក៏បានទៅអុជនគរគេ អង្គត់ក៏បានទៅសម្លាប់សេនារបស់គេ
 បានជាគេសម្លាប់ត្រូវជាសិកាតែវកល្យាណ អើអ្នកទាំងពីរប្រាណ ក្នុងថ្ងៃនេះ
 អញសំឡាប់បាងហើយ មិនទុកទេ អញក៏សឹងដឹងបានប្រាមប្រាប់មកអំពី
 ថ្ងៃមុនថាហើយ ព្រះនារាយណ៍រាមា ហៅពួកកងសេនា អោយចាប់សហ-
 នុមាន និងបាអង្គត់ចង សហនុមាន បាអង្គត់ថ្វាយបង្គំព្រះនារាយណ៍
 ព្រះអង្គកុំទាន់ចាប់ខ្ញុំចងទៅពិឃាត ចាំខ្ញុំពិចារណាអោយច្បាស់សិន អារា-
 ពណ៍នោះវាមិនហ៊ានសម្លាប់រាជសិកាទេ បើព្រះអង្គពិឃាតខ្ញុំចាំដល់ថ្ងៃ
 ក្រោយ ហនុមាននិងបាអង្គត់បើនឹងស្លាប់ នឹងរស់ យើងសុំខ្មោចគេដុតសិន ។
 ព្រះនារាយណ៍រាមា មានព្រះឱង្ការថា សហនុមានពេលនេះយើងស្របតាម
 យោបល់របស់បាងចុះ ។ ហនុមានបានស្តាប់ព្រះឱង្ការដូច្នោះហើយ ក៏ចាត់

ពួកកង អោយចាំទិសទាំងប្រាំបី បើឃើញសត្វអ្វីៗ ក៏ចាប់អោយបាន អោយខំប្រយ័ត្នប្រាណ ម្យ៉ាងមើលអោយជាក់ ម្ល៉ោះហើយសហនុមាន ហៅមាអង្គត់ជ្រែកផែនដី ទៅចាំនៅបាដាល ប្រាប់ទៅកេសរជម្ពូពាន កងក្រវែលយាបល្បាត មិលឯក មិលពេជ្រ មិលខាន់ អោយចាំដុតខ្មោចនាង សិពាកល្យាណ កន្ទុយហេនុពានក្រាល.....

(ស្នេហ) ហេនុមានអើយចាប់បានបុញ្ញកាយា ដូចភ្នំព្រះសុមេរុចាំងវង់ព្រះចន្ទ្រា ពុំនោះ ដូចរាហ៍អើយចាប់បាននៃអង្គព្រះចន្ទ ឱនឱបក្រសោបអើយថើប ភត្ត្រា យកព្រះហត្ថាអើយ អង្អែលដូងដោះ ក្ប់ក្បោះពិសិ ថាឱអូនអើយ បងស្រឡាញ់មាសមិត្ត ស្រីថ្លៃនេះណាកុំបី តូចតន់អន់ចិត្តនឹងបង ។

ធម្មតាជាអ្នកទោស បើគេចាប់បានហើយ ក៏ត្រូវគេចាប់ចង បើបង វាយខ្លួនបួនកំស្រែក បងវាយវាយមិនអោយត្រូវទេ វាយតែបង្កុស ថា ហើយក៏ព្យែង ពបុញ្ញកាយា ហៀវហោះយាត្រាមកផ្កានព្រះពន្លាជ័យ ព្រះនារាយណ៍រាមា អូនអើយបើមកដល់ព្រះពន្លាជ័យហើយ បួនកសឹងដើរ ស្រែកអាក្រោស ឃោសនា ថាខ្ញុំរាងហើយ ៗ កុំវាយខ្ញុំខ្លាំងឡើយ បងមិន វាយអូនខ្លាំងទេ បងយកទៅថ្វាយព្រះនារាយណ៍រាមា អោយបានស្តេច ម្រង់ជ្រាប បួនអើយ ដែលបួនធ្វើឧបាយនេះ នរណាប្រើបួនមក ថាក្រុង

រាពណាសូរ ទូរមុខអប្រិយប្រាណ ក៏បានប្រើខ្ញុំមកថា អោយខ្ញុំក្លែងជារូប នាងសិពាស្លាប់ ដល់ហើយម៉ិបម៉ាយថ្វាយបង្គំព្រះបរមភក្តី ក៏ថ្វាយនាងស្រី បុញ្ញកាយា នេះមិនមែនជារូបនាងសិពា គឺយក្សាប្រែក្រឡាទេ ព្រះអង្គ ព្រះនារាយណ៍រាមា ស្តេចក៏បានជ្រាបហើយ មានព្រះឱង្ការថា នាងឯងមាន ឈ្មោះអ្វី នាងបុញ្ញកាយា ក៏ថ្វាយបង្គំព្រះបរមភក្តី ខ្លួនខ្ញុំនេះឈ្មោះបុញ្ញ- កាយា ក្រុងទសភត្ត្រាប្រើខ្ញុំមក អោយខ្ញុំប្រែក្លាជាសិពាស្លាប់ ព្រះនារាយ- ណ៍ ក៏បានសួរថា តើនាងឯងកូនអ្នកណា បុញ្ញកាយាទូលថា ខ្ញុំកូនពិភេក រសុរា ព្រះនារាយណ៍រាមាទ្រង់ជ្រាប ហើយក៏មានព្រះបន្ទូលថា អើត្នាយើង ទាំងអស់គ្នា កុំអោយអ្នកណាប៉ះដៃប៉ះជើងនាងឡើយ បើប៉ះហើយក្រែង អន់ចិត្ត ថាហើយក៏ត្រាស់ប្រើអាមាត្យមួយអោយទៅហៅពិភេកអសុរា មកបញ្ជាក់ការព្រះរាជបុត្រី មែន ឬមិនមែន អាមាត្យក៏បានទៅហៅពិភេក អសុរា ដល់ហើយម៉ិបម៉ាយថ្វាយបង្គំ អំពីអង្គព្រះនារាយណ៍ ប្រើខ្ញុំមក អញ្ជើញយាងអោយឆាប់ ពិភេកក៏បានស្លាប់ពាក្យអាមាត្យ មកអញ្ជើញ អាត្មា ពុំហានបង្អង់ឡើយ យាងមកឆាប់ បានដល់ព្រះនារាយណ៍រាមាហើយ ក៏ម៉ិបម៉ាយថ្វាយបង្គំ ឃើញនាងបុញ្ញកាយាព្រះរាជបុត្រី សោយសោកា- យំ ឱកូនស្នេហាព្រះបិតា នាងមកធ្វើអ្វីណាកូនអើយ ព្រះនារាយណ៍បាន

ដ្រាបថាដូច្នោះហើយ បាពិភេកអើយ កូនបាងពិត ឬមិនពិត ពិភេកទូលថា ព្រះរាជបុត្រីខ្ញុំពិតហើយណាព្រះអង្គ នេះហើយយោបល់ក្រុងរាជណាសួរ ប្រើនាងមកអោយធ្វើជាសិតា អណ្តែតក្សិណក្ស័យ ព្រះនារាយណ៍រាមា មានព្រះបន្ទូលថា អោយបាហុមានជូននាងទៅស្រុក បុញ្ញកាយាស្រុកនាង នៅត្រង់ណា បុញ្ញកាយាក៏បានទូលថា ស្រុកខ្ញុំនៅព្រះជ្រៃសហកោះក្រៃ លង្កា ឆ្ពោះហើយត្រាស់ថា អើបាហុមាន ជូនបុញ្ញកាយាទៅស្រុកទៅ សហកោះក្រៃ ព្រះជ្រៃលង្កា ស្វាសហុមានក៏បានស្តាប់ព្រះបន្ទូលដូច្នោះ ហើយ ក៏ត្រេកអរក្រៃ ត្រូវព្រះម្តាយពិភេកពិត ថាហើយទ្រង់ត្រឡប់អលង្ការ យកព្រះខ័នដ៏យមកសៀតសឹកព្រះកាយា ក៏ព្រៀងពក្សត្រី ស្រីបុញ្ញកាយា ហិចហោះឆ្ពោះទៅកណ្តាលអាកាសា ដូច្នោះហើយ ថែថើបព្រះភក្ត្រ ហើយ ក៏ថា ហៃនូននាក់បងមិនចោលប្អូនឡើយ អូនអើយបងស្រឡាញ់ប្អូនក្រៃ បងជូនស្រីថ្លៃទៅស្រុក ។

(សូត) ស្វាអ៊ូរអើយតូរនឹងបុញ្ញកាយា បើស្រុកស្រីឆ្ងាយអើយ បងជូន អោយដល់ ថាហើយព្រៀងពត្រាច់ចរលីលាអើយ ក្នុងអាកាសា ដល់ថ្នល់ ទទឹងដាក់អង្គព្រះនាងអើយអោយឈប់សិនណា ហើយរួមវាសនានឹង

ក្សត្រីថ្លៃ បុញ្ញកាយាថាព្រះរៀមបង សុំព្រះច្បាស់ច្បងអើយ កុំចោលប្អូន ឡើយ ហនុមានថាឱសឱប្អូនអើយបងមិនចោលប្អូនឡើយ លុះអស់អវសាន ថាហើយយកដៃអង្គុលខ្នង បមបីត្រកងរាជាក្សត្រី អូនអើយបងខំ នាស់ទាល់នឹងម្ចាស់សិរសាលើត្បូង ធ្វើរាជការបានជាបង ជូនស្រីសង្សារ មិនបានទៅដល់ស្រុកទេ ដល់តែត្រឹមណោះ ហើយនាងបុញ្ញកាយាក៏ថ្វាយ បង្គំហនុមាន ហនុមានលាហើយសឹងដំលាទៀត ស្តេចយាងបានប្រាំពីរ ជំហាន ថយទៅឱបនៃព្រះនាងវិញ អូនអើយបងមិនដាច់ចិត្តទេ ស្រឡាញ់ ហាសមេកែវកល្យាណ ថាហើយនាងបុញ្ញកាយាថា ព្រះរៀមជេស្តា អោយ ព្រះអង្គវិលទៅវិញចុះ ខ្ញុំដល់មកត្រឹមណោះ ខ្ញុំក៏ហៀវហោះភ្លៀវឆ្ពោះ ដល់ទៅស្រុកខ្ញុំ ហៅថាព្រះជ្រៃ ហៅថា សិង្គុះកោះក្រៃ ព្រះជ្រៃលង្កា ដូច្នោះ បុញ្ញកាយាហោះហើយក៏បែរមើលក្រោយ ហនុមានហោះហើយ ក៏បែរមើលក្រោយ បណ្តោយគ្នាគួរវេទនា អាឡោះអាស័យគ្នាណាស់ ។ សហុមានក៏បានវិលមកវិញ ចូលទៅម៉ិបម៉ាយថ្វាយបង្គំព្រះនារាយណ៍ រាមាសួរថា សហុមានជូននាងទៅដល់ត្រឹមណា ហនុមានទូលថា ទៅ ដល់ថ្នល់ទទឹង ឆ្ពោះហើយស្តេចតង់ជាសុខសាន្ត ។

៣៣- បែរទៅនិយាយពីនាងបុញ្ញកាយាស្រីកញ្ញា ហោះទៅសហ-
 ការៈក្រែព្រះជ្រៃសង្ហា យកគ្រឿងអលង្ការបស់នាងទ្រង់ ហើយយកទឹក
 អប់ត្រឡប់ម្លូវតន្តិដោរ សាបប្រោះព្រះកាយាយាត្រាចរណ៍ មកថ្វាយ
 បង្គំក្រុងរាពណាសួរ ដែលព្រះអង្គត្រាស់ប្រើខ្ញុំទៅមិនបានសំរេច គេយក
 ខ្មោចនោះទៅដុត ខ្ញុំបណ្តែតប្រាណ អណ្តែតតាមផ្សែង គេចាប់បាន គេ
 ជូនខ្ញុំមកផ្តានទៅដល់ស្រុក ក្រុងរាពណាសួរក៏បានជ្រាបដូច្នោះហើយ
 ក្តៅកូលឥតស្បើយដូចភ្លើងឆេះ ប្រើអាមាត្យមួយអោយទៅហៅមូលព្រះ
 សំរា អាមាត្យក៏រូសរាន់ទៅអញ្ជើញមូលព្រះសំរាមក មូលព្រះសំរាមកដល់
 ហើយ ក្រុងរាពណ៍ថា ប្អូនអើយយើងគួរលើកទ័ព ទៅវាយអាមនុស្សា
 ក្នុងពេលនេះ មូលព្រះសំរាក៏ថ្វាយបង្គំ ហើយក៏លាចុះ ដល់មកទីព្រះ
 សានហើយ អោយអាមាត្យមួយវាយស្តរទ័ព ទូទៅដំបន់ពលមារសព្វណាៗ
 អសុបានឮស្តរច្បាស់ ផ្អាកផ្អើលកន្តាកាន់គ្រឿងអាវុធ សុទ្ធសឹងមុតថ្លា
 ខ្លះជិះរាជសិហាលិងទីងលឿនកា ខ្លះជិះល្បាំងល្បាសក្របីខ្លា ខ្លះជិះអុដ្ឋលា
 ច្រើនសល់ ។ ឈប់ស្ទែះត្រង់នេះមិនចេញ និយាយពីស្រុកសមរភូមិដ៏យ
 កែវមរកត ញាប់ញ័ររន្ធត់អោយអស្ចារ្យ ញ័រគំរប់ប្រាំពីរថ្ងៃ ព្រះរាមសង្ស័យ
 ក្នុងចិន្តា ម៉្លោះហើយហៅពិភេកអសុរា ឬហើយមិបម៉ាយថ្វាយបង្គំ ព្រះ

នារាយណ៍រាមា ស្តេចបន្ទូលថា ពិភេកអសុរា ហេតុអ្វីភូមិសមរភូមិដ៏យ
 ញាប់ញ័ររន្ធត់ កក្រើកញាប់ញ័រជាប្រាំពីរថ្ងៃ គួរអោយសង្ស័យអស្ចារ្យ
 ណាស់ ពិភេកអសុរាដោះក្តាឈ្នួនពីក បូកភ្នំលេខភេទមកទាំងអស់គ្មាន
 កំបាំងសោះក្នុងចិន្តា ហៅថាហោរទិព្វចក្ក ព្រះនេត្រទិព្វ គ្មានកំបាំងសោះ
 ក្នុងពិភពលោក ទូលថា មានយក្សមួយឈ្មោះមូលព្រះសំរា យក្សនោះឆាត់
 ធំអស្ចារ្យ មានវិទ្ធិធំបាំងខ្លាំងក្លាហាន ទេវតាសព្វឋានកោតចេស្តា លើកពល
 ត្រៀបត្រាដប់ពីរសមុទ្រ មកវាយពួកយើងជាការឆាប់ ព្រះនារាយណ៍រាមា
 សួរថា បើដូច្នោះអ្នកណាទៅតបាន ពិភេកទូលថា គ្មានអ្នកណាទៅតបាន
 ទេ បានតែព្រះអង្គលើត្បូងសិរសា បានទៅបង្រ្កាបអសុរាបាន ខាន
 មួយទិវា ឮសូរសព្ទដូចផ្លូវនេះ គគ្រាំឯងអាងអង្គក្សត្រា ក៏រៀបពល ស្រី
 សក្សណ៍អនុជាប្អូនភ្លា សហនុមាន និលឯក និលពេជ្រ នួននិលខាន់ ពួក
 ស្នាប៉ែតសិបអខោ លើកទ័ពឆាកហើរយកដ៏យមានភ្លេងភ្លាត់ ព្រះអង្គតង់
 សូត្រិតឧត្តម ហោះស្តុះស្តុយភ្នំចាំចោលយក្សា ព្រះមាតុលីសារទីទេវ-
 បុត្រ បរសេះប្រៀវប្រុតជនិះជំនាញ នៃព្រះលក្សណ៍សារ (ស្នូត) ព្រះ
 មាតុលីសារទីទេវបុត្របរសេះប្រៀវប្រុតជនិះជំនាញ នៃព្រះលក្សណ៍សារ
 បំផ្លាញពូជពង្សនៃអង្គអសុរា អោយក្ស័យជន្មាដប់ពីរសមុទ្រយង់យូង

និងយាយពីពួកមូលព្រះលំ លើកទ័ពត្រីកតត្រេងកក្រើកទឹកកក្រើកដី
 ទ័ពជាបីជាន់ ទ័ពខ្លះដើរដី ទ័ពខ្លះហោះលើអាកាសា បាំងសែងស្តុរិយា
 អាប័អស់រស្មី កក្រើកស្តុគិល្លយ ញាប់ញ័ររញ្ជួយ រលកនព្វមហាសមុទ្រ
 បោកបែកផ្តាត្រែង បែកផ្សែងផ្សំបំត្រឡប់រោងញាប់ញ័រផែនដី ផ្ទៃដីព្រះ
 នារាយណ៍រាមាស្តេចតតភ័យា នឹងក្រុងអស្សិ សហនុមានក៏កេណ្ឌពលបាន
 ដប់ពីរសាគរ ពលស្វាសុទ្ធសឹងគង់រាវុធ កាប់ចាក់មិនមុតមិនមានក្សិណ
 ក្ស័យ បរពលសុខលង់បានដល់ជួបដល់ និងពលយក្ស ច្បាំងគ្នាប្រឡូកប្រ
 ឡាក់ប្រកាប់ប្រចាក់ ច្រើនសល់ ពលស្នាក់មានជ័យជំនះឈ្នះអស់ក្រុងមារ
 កង្កល់ព្រះរាមបាញ់សរិទ្ធិចាន់ ក៏ក្សិណក្ស័យប្រល័យជីវិតយក្សយង់ដប់ពីរ
 សមុទ្រយង់យួង ដល់ដប់ពីរសមុទ្រភ្លាមទៀត បាញ់ប្រាំពីរយប់ប្រាំពីរថ្ងៃ
 មូលព្រះលំក៏បានបាញ់សរផ្សែង ឯសរនោះឯងជ្រួសដល់ស្តុគិ បាញ់សរមួយ
 ទៀតដល់ឋានព្រះឥន្ទ្រា សរយក្សនោះមិនហ៊ានជិតព្រះអង្គ មូលព្រះលំ ក៏
 បានបាញ់សរចូលទៀត ច្រើនដងច្រើនគ្រា យក្សយង់ច្រើនសល់ដប់ពីរ
 សមុទ្រច្រើនទៀត (បាញ់អស់ដល់ បាញ់អស់ដល់) ប្រាំពីរថ្ងៃទៀតក្បាល
 យក្សនឹងក្បាលសត្វ គោកនព្វមហាសមុទ្រ អង្គព្រះឥន្ទ្រាយកត្រៃ
 មាសពីស្តុគិសំរាប់ស្តេចតតង់ កាលណោះចតុរង្គពលមារ ចូលហ៊ុំត្រៀប

ត្រាប់ផ្កាព្យាសាស ពួកស្នាគង់អាវុធចិត្តមុតក្បួនវិញ្ញាណយក្សវិនាស
 ក្សិណក្ស័យ អស់ហើយដល់ទៀតចង្អៀតផែនដី ព្រះរាមសង្ស័យហៅ
 ពិភោកសារ ឱពិភោកអសុរាអូន យក្សនេះច្រើនណាស់ តើមកពីណា អស់
 ដប់ពីរសមុទ្រ ហើយកើតដប់ពីរសមុទ្រទៀត អស់កើត ១ តើមកពីណាមក
 ពិភោកយកក្តាល្អូនមកគន់គូរហើយថា សូមទានក្រាបចូលព្រះអវតាន
 អំពីយក្សច្រើនសល់ នោះហើយនាងមន្ទោតិរិស្នពល ខ្លះនោះទំហំប្រាំរយ
 យោជន៍យល់ស្តួរម្តងកើតពលដប់ពីរសមុទ្រ ព្រះនារាយណ៍រាមាក៏មានព្រះ
 ឱង្ការថា តើបានអ្នកណាទៅយកក្សនបាន ពិភោកអសុរាថា បានតែសហ-
 នុមាន ទើបទៅយកបាន ទើបព្រះនារាយណ៍រាមា មានព្រះបន្ទូលអោយ
 ទៅហៅសហនុមាន សហនុមានបានស្តាប់ហើយ ក៏ក្រាបថ្វាយបង្គំ
 ស្វាសសុទ្ធបុត្រព្រះពាយ អញប្រើបាងងអោយទៅយកក្សនស្នពល មន្ទោតិរិ
 ព្រះពន្ធភាពណ៍ ហនុមានបានឮហើយក៏ថ្វាយបង្គំ យកព្រះខ័នជ័យមកស្ងៀត
 សឹកព្រះកាយា ហើយហោះផ្នែកផ្នោះទៅក្រុងលង្កា ប្រណប្រែក្រឡា
 ជរាពណាសួរ មុខដុប ដៃម្តែ មានគជដីរដុះកណ្តាលដើមទ្រូង នាងមន្ទោតិរិ
 ក៏បានឃើញ ស្មានតែព្រះភស្តុស្នាមីនៃនាង ទៅតជាបចំបាំង ហេតុអ្វីមក
 ក្រែងលោកផ្តោះផ្តោយខូចទ័ពសារមិនបានការ ដូចសេចក្តីប្រាថ្នា សហ-

គុមានក៏ឆ្លើយថា ម័តព្រះរាមព្រះលក្សណ៍មនុស្សា ក៏ថយដៃ បងនេះក៏រលឹក
និងប្អូនស្រី ថាហើយចាប់ឱបក្រសោបនាងមន្ទោតិរី ដាក់លើទែនទីប្រាសាទ
ជ័យ ប្រាថ្នាការលោកិយជាមួយនិងនាង នាងក៏នឹកក្នុងចិត្តយល់អស្ចារ្យ
ប្តីអញបូចកើតចំបាំង ពីថ្ងៃណា ខ្លាំងក៏ខ្លាំង ឆាត់ក៏ឆាត់ ធំក៏ធំ រួចហើយសុំ
កូនស្នូពល មកអំពីនាង បៀមក្នុងមាត់បានហើយ ប្រែក្រឡាជសហនុមាន
នាងមន្ទោតិរីសោយសោកាយ សោយសោក សន្លប់បាត់ស្មារតី ពួកយក្ស
ប្រុសស្រី ក៏ផ្អើលឆោរ ខ្លះបីត្រកង ឱបអង្គនាង ថ្លែងពីហានុមានវិទ្ធិសាយ
ហោះដល់ព្រះនារាយណ៍ ព្រះរាមាហុចកូនស្នូពល ព្រះអង្គទតយល់យក
កូនបាន ។

៣៤- ថ្លែងពីទសមុខយក្ស យង់យួងលើកពលដប់ពីរសមុទ្រចូល
ត្រៀមប្រា ព្រះអង្គទាញសរថ្នាបាញ់យក្សយង់អស់ដប់ពីរសមុទ្រក៏ស្ងាត់
សូន្យ ក្រុងរាពណាសង្ស័យណាស់ ពីរនាក់បងប្អូន អូនអើយ បងសង្ស័យ
ណាស់ ក្រែងអង្គព្រះនារាយណ៍ចុះមកច្បាំង បើទីពមនុស្សាមិនដែលខ្លាំង
ម៉្លោះ ក្រែងតែព្រះនារាយណ៍ទើងរឿងវិទ្ធិ ថាហើយប្រើចូលព្រះពលាំ
ទៅលបមើល កាលណោះអង្គព្រះនារាយណ៍លោកមកផ្តុំស្រីលក្សណ៍
អនុជាក៏ផ្តុំ ពិភេកក៏ផ្តុំអស់ ហានុមាន និងពេជ្រ និងឯក ដេកទាំងអស់មូល

ពលាំវាចូលទៅបានជិត ឃើញកែវកងចក្រដុះនឹងបាទា ព្រះនារាយណ៍
រាមាព្រះអង្គផ្តល់កំ មូលព្រះលាំក៏រាថយក្រោយ មិនហ៊ានអោយពពួកស្វា
ឃើញ មកក្រាបទូលក្រុងរាពណាសូរ ព្រះជេដ្ឋាព្រះរាម ខ្ញុំឆ្ងល់ណាស់
មានកែវកងចក្រដុះបាទា ព្រះនារាយណ៍រាមាកំពុងផ្តុំ និយាយប្រាប់
ដូច្នោះហើយ រាពណ៍តាប្អូនអើយនៅចាំបង បងនឹងហោះទៅភ្នំកែឡាស
បព្វតាទៅមើលអង្គព្រះនារាយណ៍ លោកចុះមកច្បាំងប្តូរតង់នៅ បារមីព្រះ
នារាយណ៍រាមា និមិត្តជាអង្គព្រះនារាយណ៍មុខប្អូន ដៃប្រាំបី ក្រុងរាពណ៍
ទៅមើលឃើញ ហើយចុះមកវិញ ប្រាប់ថាអូនអើយ មិនមែនទេ នេះពិតជា
រាមនុស្សា បងទៅមើលឃើញអង្គព្រះនារាយណ៍ តង់លើភ្នំកែឡាសបព្វតា
នេះចំជាមនុស្សា យើងកុំខ្លាចវា ។ ក្រុងរាពណាសូរ ក៏បបួលមូលព្រះលាំ
ប្អូន ហិចហោះឆ្ពោះសំដៅ មកដល់ក្រុងលង្កាបូរី ក៏ចូលទៅដល់ក្រឡាវាជ
បន្តិ ពួកពលយោធាគាល់ជិតជុំ នាងមន្ទោតិរីចូលក្រាបទូល ថ្ងៃមុន
ឃើញព្រះអង្គចូលមកស្មោះស្ម័គ្រស្នាគម យកកូនពីខ្ញុំស្មានថា ស្វាមី
មិនដឹងជាស្វាសពានរចូលមកផ្តួមយកកូនហោះទៅ រាជបូរី ។

៣៥- កាលណោះក្រុងទសមុខមារក៏បានជ្រាបក្តៅក្តួលខ្មាស់ណាស់
ដូចគេយកព្រះអត្តិមកអុជអាល ពុំនោះដូចគេយកពិសសរខ័នថ្នាំ យក

បកប្រហារផ្តាច់សុរិវង់ ត្រាស់ហៅទៅមូលព្រះលំដាប់ អូសបង បងនឹងប្រើ
 ប្អូនទៅហៅភ្លើងម្រាក់ យក្សនោះធំណាស់ នាមឈ្មោះហៅថា សហតេជះ
 បើប្អូនទៅហើយនគរនោះឆ្ងាយក្រែក ហោះឆ្លងអូរ ឆ្លងវាលស្មៅ ឆ្លងកាត់
 សំដៅបីខែដល់ មូលព្រះលំដាប់ ក៏ខំហោះកាត់សំដៅ ក៏បានដល់ទៅសហ-
 តេជះ សហតេជះឃើញហើយ ហៅថាអាត្រុងទសភក្ត្រ អាងច្បាំងនឹង
 ព្រះរាមព្រះលក្សណ៍ អាណាចាញ់ ឬឈ្នះ មូលព្រះលំដាប់ថា ខ្ញុំមិន
 មែនក្រុងទសភក្ត្រទេ សហតេជះថា អាងឈ្មោះអារី ? ខ្ញុំឈ្មោះមូលព្រះ
 លំដាប់ ជាព្រះអនុជក្រុងទសភក្ត្រមារ ឯងមករកអី ? ព្រះរៀមព្រះជេដ្ឋា
 ប្រើខ្ញុំមកអញ្ជើញព្រះបង អោយឆាប់ប្រញាប់ការ អោយទៅជួយច្បាំង នឹង
 មនុស្សា សហតេជះឆ្លើយថា ច្បាំងនឹងមនុស្សាប៉ុណ្ណោះមិនអោយឈ្នះ
 អើបើដូច្នោះឯងទៅវិញចុះ ទំរាំអញបរទ័ពតាម ថាហើយសហតេជះយក
 រាជរថមកច្រើនសល់ ទិមរាជសីហ៍ប្រាំរយយោជន៍យល់ មានក្នុងមណ្ឌល
 បុស្សកស្នំ ទាំងប្រាំម៉ឺនដាក់ក្នុងនោះ បរទៅតុកលើព្រឹក្សា បរទៅលើភ្នំ
 ភ្នំរាបដល់ដី បរទៅលើលើព្រៃស្អិតជាផងចូលី យក្សនោះមានដំបងពេជ្រ
 ឬទ្ធិថ្លា បើលខាងគល់ស្លាប់ពលទាំងអស់ ពលមានប៉ុន្មានសមុទ្រពុំសល់
 សោះ បើលខាងចុងរស់ទាំងអស់ ហើយបររាជសីហ៍ កាត់ព្រៃព្រឹក្សា

ពួស្តុរស័ព្ទសន្ធិកដូចព្យុះភ្លៀស ពួស័ព្ទដូចផ្ការន្ទះខ្លាំងក្រៃ លុះលង់បាន
 ដល់មកក្រុងលង្កាបូរី ចូលមកពុំរួចសោះ ក្រុងរាពណ៍កើតកំផែងខាងមុខ
 បរមកសំរុកក្នុងនគររាពណ៍ មកហើយប្រាប់ថា អាទសភក្ត្រា កើតចំបាំង
 នឹងព្រះរាមព្រះលក្សណ៍យ៉ាងដូចម្តេចទៅ ក្រុងរាពណ៍ឆ្លើយថា ភ្លើងអើយ
 ងាប់ច្រើនណាស់ ងាប់ឡើងខះនព្វមហាសមុទ្រ អាត្រុងទសភក្ត្រារៀប
 ពលទៅ អញជួយច្បាំង ម៉្លោះហើយមូលព្រះលំដាប់ធ្វើទ័ពស្រួច កេណ្ឌកង
 យោធា បានដល់ដប់ពីរសមុទ្រ សហតេជះទ័ពហ្លួង (ទ័ពកណ្តាល) ក្រុងទស
 មុខមារធ្វើទ័ពណេន (ទ័ពក្រោយគេ) ហើយពួកក្រើកទឹកកកក្រើកដី ព្រៃ
 ព្រឹក្សាកាលណោះស្រុកសមរក្ខមិជ្ជយកែវមរកត ញាប់ញ័ររន្ធត់អោយ
 អស្ចារ្យ ព្រះនារាយណ៍រាមាទ្រង់ត្រាស់ហៅពិភេកអសុរា បាពិភេកអសុរា
 ហេតុអ្វីក៏ញាប់ញ័រខ្លាំងម៉្លោះ ពិភេកអសុរាក៏ឱនកថាយបង្គំ សូមទានក្រាប
 ទូលព្រះអរិកា ត្បិតមានយក្សាមួយធំ នាមឈ្មោះហៅថា សហតេជះ
 មានវិទ្ធិខ្លាំងណាស់ លើលោកា ពពួកទេវតាក៏ស្ងប់ស្ងែង ក្រុងរាពណ៍សួរ
 ទៅយកវានោះឯងមកជួយច្បាំង វានោះរឿងវិទ្ធិត្បិតមានដំបងទិព្វ បើល
 ខាងគល់ពលស្លាប់ទាំងអស់ មានប៉ុន្មានសមុទ្រក៏ស្លាប់ដែរ មើលខាងចុង
 រស់ទាំងអស់ ដំបងនោះពូកែខ្លាំងក្រៃ វិស័យដំបងទិព្វប្រៀបពុំបាន

ព្រះនារាយណ៍រាមា បើដូច្នោះនរណាទៅច្បាំងបាន បានតែហនុមាន និងស្រី
 លក្សណ៍អនុជា ឆ្ពោះហើយព្រះអង្គទ្រង់ត្រាស់ហៅអនុជប្អូន និងបាហនុមាន
 អោយរៀបទ័ព ស្រីលក្សណ៍អនុជារៀងអស់កងយោធាទ័ព សេនាទាំងពីរ
 ដណ្តប់អង្គប្រាណ ក៏បានរៀបទ័ពធំមាំមួន ជាប្រាកដ ពលស្វាប៊ែតសិបអខោ
 ឆ្ពោះហើយក៏បរទ័ពចេញ សហានុមានក៏បានបញ្ឈប់កងទ័ព ហនុរោង
 ក៏បើកប្រែងកន្ទុយ អោយកើតជាព្រៃហេមពាន្ត អោយបានជួបជុំនគរ
 រាពណ៍ អោយពួកស្នាក់ពូននៅប្រែងកន្ទុយហនុមាន ដែលកើតជាព្រៃហេម
 ពាន្ត ប្រាមថា ពួកស្នាក់អោយចេញឡើយ បើសហតេជះឃើញហើយ ក៏
 ក្ស័យ ឆ្ពោះហើយសហានុមាន ក៏ដើរចេញខ្លួនតែមនុស្សបីនាក់
 គឺស្រីលក្សណ៍ ព្រះអនុជស្នេហា នឹងពិភេកអសុរា បាហនុមាន ដើរចេញ
 ប្រាណអោយវាមើលឃើញ ដើរមកជិតទល់ទ័ពហើយ សហតេជះខឹងណាស់
 ក្រែវក្រោធា លុះលាន់មាត់ថា អាក្រុងទសភក្ត្រ មនុស្សពីរបីនាក់ ប្រើអញ
 មកច្បាំង យីអញចាញ់បោកវាមួយគ្រា អានេះកំសោយណាស់ជាងមនុស្ស
 ស្រី មនុស្សបីនាក់វាទៅហៅអញមកច្បាំងធ្វើអ្វី ឆ្ពោះហើយញាក់រាជសី
 បត់មកវិញ ។ ឆ្ពោះហើយមូលព្រះលាក់ជេរថា បងអន់អាក់ថ្នាក់ព្រះទ័យ
 រឿងអ្វីបានជាបត់មកវិញ ឆ្ពោះហើយយ៉ាងរាំងរាមុខរាជសីហ៍ អន់អាក់

ថ្នាក់ព្រះទ័យរឿងអ្វីបានជាវិលមកវិញ សហតេជះថា អញខឹងណាស់នឹងអា
 ទសភក្ត្រ កូនមនុស្សបីនាក់ វាប្រើអញមកច្បាំង មូលព្រះលាក់ឆ្លើយថា
 ម្ចាស់អើយទ័ពនេះធំណាស់ ហ៊ុនគរលង្កាបានប្រាំពីរជាន់ ទ័ពនេះរឿងវិទ្ធិ
 គ្មានទ័ពណាមកស្មើបាន ចំពោះបឹងរឹងហៅហាន នៅក្នុងហេមពាន្តជាច្រើន
 ក្រៃ សហតេជះថា បើដូច្នោះឯងទៅដេញមក អញនឹងលដបងអោយក្ស័យ
 ក្ស័យ មូលព្រះលាក់ជិះសេះ ហោះចូលក្នុងព្រៃ ដេញអស់ពួកពានរជាច្រើន
 សល់ពេលនោះរាជក្របីស្រីហនុមាន ក៏បានចូលព្រៃដើរទៅដល់ពិភេក
 អសុរា ស្រីលក្សណ៍អនុជា បាហនុមានទាំងបីប្រាណ ទៅប្រទះគ្នា ទៅជួប
 នាយ និងនាយនៅក្នុងព្រៃ មូលព្រះលាក់អសុរីក៏ដៀលថា យើអាពិភេកសា
 ឆ្លើមខ្មៅ ក្បត់ផែនដី ទៅជួយសង្គ្រាមជួយមនុស្ស អាឯងក្ស័យថ្ងៃនេះ
 ហើយអាពិភេក ថាហើយទាញមោងក្រសាក់ សរសិល្បចោលតំរងអង្គ
 ពិភេក ស្រីលក្សណ៍អនុជាថាក្ស័យប្អូនពិភេក បើដូច្នោះគួរអញយកបាត
 ជើងទៅរង អោយត្រូវអង្គអញទៅវិញជា ទុកពិភេកហោរាអោយរស់នៅ
 ថាហើយព្រះអង្គយកបាទាទៅរង អោយត្រូវមោងក្រសាក់របស់យក្ស ត្រូវ
 ហើយក៏ដួលដេកលើភីនផែនផែនពសុធា ។ ហនុមានទៅឱនឱបស្រី
 លក្សណ៍ អនុជា ខ្នាក់ក្រិសដែលអង្គព្រះនារាយណ៍លោកអោយ ដុះលាបទៅ

ក៏ជាភ្នាម សណ្តកមោងក្រសាក់របស់យក្ស ព្រះលក្សណ៍ជាហើយក៏
 ក្រោកឡើង ហនុមានក្តៅក្នុងក្នុងឱវា និមិត្តជាសេះមុខបួន ជើងប្រាំបី
 ប្រាប់ស្រីលក្សណ៍អនុជាជិះលើបង ។ កាលណោះមូលព្រះលាក់បិតនៅ
 លើអាកាស ហនុមានគិតថា ស្រីលក្សណ៍អនុជាដើរនឹងដី វាជិះសេះហោះ
 បានជាចាញ់បារមីវាប្រោះត្រូវ បើដូច្នោះត្រូវអញហោះទៅកាច់កមូលព្រះ
 លាក់ ហោះទៅជិតព្រះលក្សណ៍សារ ទាញសរថ្នាំបាញ់មូលព្រះលាក់ ត្រូវប្រាំ
 ធ្លាក់គ្រេង ផ្ទៀងផ្ទាត់រាជសិប្បិយដែលសហគេជះបរដូលទាំងអស់ ផ្ទៀង
 រាជរថ សហគេជះក៏ឆាន់មាត់ថា សូរស័ព្ទអ្វីក៏ខ្លាំងឆ្លើះ ពេលនោះ
 មូលព្រះលាក់ក្សិណក្ស័យនៅក្នុងព្រៃហេមពាន្ត ស្នាសហនុមានបន្ថយ ទ័ព
 ប្រាប់អោយនិលឯក អោយនាំពលដើរក្នុងព្រៃហើយទ័ពពួននៅស្រុក
 សមរក្ខមិជ័យកែវមរកត ពួកពលទាំងអស់កុំអោយសល់ឡើយ សហនុមាន
 ឯងក្លែងកាយា កើតជាកូនស្វាតូចមួយ ហើយរត់ទៅទទឹងមុខរាជរថសហ-
 គេជះកំពុងបរ រត់ទៅមកជាច្រើនដង អង្រួនឈើផងអោយញាប់ញ័រ
 សហគេជះ កូនស្វាសអាងរត់ធ្វើអ្វី សហនុមានលើកដៃអង្វរក ខ្ញុំខ្លាចចូល
 ព្រះរាមា កេណ្ឌខ្ញុំមកច្បាំងនឹងព្រះរាជា សុំព្រះអង្គជួយយកអាសា កុំ
 យកទោសខ្ញុំឡើយ សហគេជះថា អាកូនស្វា អាងឡើងទំលើរាជរថ

អញមក សុខផ្ទះហោះភ្លែតរត់បញ្ជូ រត់ទៅរត់មកជាច្រើនគ្រា សហគេជះ
 ក៏វាដៃថាឈប់សិន កូនស្វាស្រែកថា ឈប់មិនបានព្រះរាមបាញ់សរមក
 ឥឡូវ អាងមកពីក្រោយអញមក អញអោយដំបងលពលព្រះរាម
 ថាហើយសហគេជះ អោយដំបងទៅសហនុមាន ស្វាសបានដំបងកាច់ខ្មែរខ្លី
 ស្វាស បររាជរថបន្តិចទៅ ពលព្រះរាមនៅច្រើនសល់ កំពុងតែបរមើលទៅ
 បុខ សហនុមានលូតកន្ទុយវ័យក្សាវ វិពិជើងរហូតដល់ក ស្លៀស ១ បែរ
 មើលផាំង ក៏រត់ផ្តាប់ ជើងក៏ជាប់ ដៃក៏ជាប់ វាសង្កត់ក សហគេជះក៏ដូល
 លើរាជរថ ហនុមានសង្កត់ភ្នែកសត្រឡប់ក្រោកពុំរួច ហនុមានឆាត់ធំស្តីម
 ស្តែ ថាអាចោរជូនស្រែ អាងងថ្ងៃនេះពុំលែងឡើយ ថាហើយហនុមាន
 វិតខ្លាំងក្រៃ រុំជើង រុំដៃមកដល់ក សហនុមានសរសេរអក្សរសារាជ
 ទូតកន្ទុយវាខំលូតដល់ពន្លាជ័យ បិទសារសំបុត្រនឹងចុងកន្ទុយ កាល
 នោះព្រះសុរិយជ្រៃត្រជាក់ អង្គព្រះនារាយណ៍រាមាបើកព្រះការវតា (បង្អួច)
 សារសំបុត្រហនុមានអើតចំព្រះភក្ត្រ ព្រះនារាយណ៍រាមាភ្ញាក់ថា សត្វអ្វី
 កន្ទុយអើតជិតឡើង ១ បៀតព្រះភក្ត្រ មើលទៅដឹងជាក់ថាជាសាររាជទូត
 ថាឱបុត្រព្រះពាយវិទ្ធិសាយដ៏កន្លង ចាប់អាសហគេជះបានហើយ ប្រាប់
 អោយពួកពានរស្មារត់ទៅជួយ ចាប់មេទ័ពបានហើយអោយប្រញាប់

ព្រះរាមប្រាប់ពលរេហ៍ស្នាទាំងអស់ មិនអោយសល់សោះ រាប់រត់ទៅជួយ
 រត់ទៅដល់ហើយ ហនុមានចង្កូលលើបស្ស៊ុក ស្តាំទាំងប្រាំម៉ឺន ពេលនោះមាន
 ទុក្ខស្នាចូលសំរុកចាប់យកបាន ស្នាមួយស្តាំមួយលេងកំសាន្ត ថែទើបអស់
 ប្រាណនាងកញ្ញា អគ្គមហេសីតូចធំគ្មានសល់សោះ ចាប់មកលេងទាំង
 អស់នឹងមុខយក្សា ក្រុងយក្សក្រៅក្រោធខ្លាំងព្រៃ បែកធ្លើមដង្ហើមដូង
 ហឫទ័យ ចេញឈាមវិស័យមកគ្រប់ទ្វារ ឈាមចេញពីភ្នែក ឈាម
 ចេញពីច្រមុះ ឈាមចេញពីត្រចៀក ហនុមានហួតព្រះខ័នកាត់កស្តេច
 យក្សក្រិណក្យ័យ ពេលនោះណាបញ្ជូនព្រមការអោយវិលទៅវិញ រាជសីហ៍
 ទាំងប្រាំរយយោជន៍យល់ នៅក្នុងមណ្ឌលកាចកអស់ កងកាំរាជវង ខ្មែរគ្មាន
 សល់ សហនុមាននាំត្រឡប់វិលចេញចរ មកទូលព្រះនារាយណ៍រាមា
 ស្តេចគង់នៅ ដល់ហើយមិបម៉ាយថ្វាយបង្គំ ទាំងអស់គ្នា ទូលពីយក្សារឿង
 វិទ្ធិ អសុរាក្យ័យមរណា ព្រះនារាយណ៍រាមាត្រេកអរឥតស្បើយថា ឱគ្នាយើង
 ប៉ុណ្ណោះហើយយល់បានការ ថា ហើយស្តេចគង់ជាសុខសាន្ត ។ រឿងត្រង់នេះ
 ស្ទើរទុកទៅ ។

៣៦- យើងនឹងផ្ទៀងទៅក្រុងរាពណា ដឹងថាបួនវាក្យ័យ ក្នុងអធ្ម
 មរណាទាំងក្តីមិត្តភក្តិ ទសមុខមារសោយសោកាយ ទូទំទូទុក្ខឥតមានស្បើយ

ឱសឱបួនសំឡាញ់អ្នកមាសបង ។ ផ្ទៀងពី អធិកម្ម អធិពលឡាំ តែងនាំសា
 ជិះរាជសីហ៍យាមល្បាតដល់ ហើយមិបម៉ាយថ្វាយបង្គំ ទសមុខមារជាធំលើ
 សិរសា បពិត្រ រើយក្រសែវរវតារ ក្រិណណោះមានស្វាស កាចចង្រៃ មនោ
 មនះ សោះសា ធាត់ធំស្តីមស្តៃ បំផ្លាញពូជពង្ស យក្សា ព្រះអនុជក្សត្រា
 ក្រិណក្យ័យមរណា កណ្តាលទ្រូងព្រៃ ។ ក្រុងទសមុខមារ ក៏បានស្តាប់
 អធិកម្ម អធិពលឡាំ ក៏ឆេះឆួលក្តៅក្នុងក្នុងព្រះឱរា ស្តេចសោយសោកាថា
 ឱព្រះអនុជបួនអើយ ពីថ្ងៃនេះទៅ ហើយបងផឹកឈាមបួន ថាហើយក៏មាន
 ព្រះបន្ទូលប្រើអាមាត្យថា អោយទៅអញ្ជើញ ឥន្ទជិតអសុរា អាមាត្យ
 ខំខែងយាត្រា ដល់ហើយក្រាបថ្វាយព្រះបង្គំថា ព្រះវររាជបិតាអោយម្ចាស់
 យាងទៅអោយឆាប់ ឥន្ទជិតអសុរាក៏បានស្តាប់ពាក្យអាមាត្យ ហើយក៏ទៅ
 យកគ្រឿងអលង្ការ មកទ្រង់ស្រេចហើយណា ស្តាយ ធួសរ កៅទណ្ឌចុះចាក
 ប្រាសាទរាជវិមាន ទេវតាហោះហែដល់មក ឱនថ្វាយបង្គំព្រះវររាជបិតា
 ក្រុងទសមុខមារឃើញព្រះរាជ បុត្រមកគង់គាល់ដូច្នោះហើយ ប្រាប់ថា
 ឱកូនអើយម្សិលមិញ មូលព្រះលាំ ឪពុកមាតាក្យ័យហើយ ក្យ័យទាំង
 សហតេជះក៏ក្យ័យហើយ កូនអើយបាងខំខែងពល ទៅវាយព្រះរាម
 ព្រះសក្យណ៍ មនុស្សកុំអោយវាលើកទ័ពមកតតាំង ច្បាំងនឹងយើងបានម្ល៉ោះ

ហើយ ឥន្ទជិតខំពេញកងទ័យក្សាចូលមកត្រៀមត្រាក្នុង ព្រះលាន
 យក្សយង់ច្រើនក្រៃ សុទ្ធសឹងមានរឿងវិទ្ធិហៅហាន សឹងចាប់បារមីចន្រ្ទា
 កក្រើកញាប់ញ័រអស់ស្នេហា ស្រុកសមរម្យមិជ្ឈយ កែវមរកត ញាប់ញ័ររន្ធត់
 អោយអស្ចារ្យ ព្រះនារាយណ៍រាមា ត្រាស់ហៅពិភេកអសុរា ពិភេកអសុរា
 ក៏បានឮព្រះនារាយណ៍ ត្រាស់ហៅអាត្មា ក៏ចូលមកថ្វាយបង្គំព្រះបរមភក្តី
 ព្រះអង្គមានព្រះបន្ទូលថា ពិភេកអសុរា អូនឥតចូរទៅនូវហោរទិព្វចក្ក ដែល
 ដែលកក្រើកញាប់ញ័រខ្លាំងនេះ តើទ័ពជ័យមកពីណាទៀត ពិភេកឮ
 ហើយដោះក្តាលយួនមកឥតចូរ នេះតើរាជបុត្ររាជណ៍ ឈ្មោះហៅថា ឥន្ទជិត
 អសុរា ព្រះនារាយណ៍ត្រាស់ថា ពិភេកអើយ បើដូច្នោះ តើប្រើអ្នកណាទៅ
 តសង្គ្រាម ពិភេកអសុរាទូល អង្គក្សត្រក្សាន្ត ត្រូវបានអង្គស្រីលក្សណ៍អនុជា
 ទើបនឹងត សង្គ្រាមបាន ក្នុងពេលនោះព្រះនារាយណ៍រាមា មានព្រះបន្ទូល
 ត្រាស់ហៅស្រីលក្សណ៍អនុជា ស្រីលក្សណ៍អនុជា កាលបើបានស្តាប់ព្រះ
 បន្ទូលកាលណាដូច្នោះហើយក៏បាន ចូលទៅថ្វាយព្រះបង្គំព្រះរៀមព្រះ
 ជេដ្ឋា ។ ព្រះនារាយណ៍រាមាកាលបើបាន ដាក់ព្រះនេត្រាទៅ ឃើញ
 ស្រីលក្សណ៍អនុជា ក៏មានព្រះបន្ទូលថា អើស្រីលក្សណ៍អនុជាប្អូនអើយ
 បងនឹងប្រើទៅតាំងច្បាំងនឹងយក្សា យក្សនោះនាមឈ្មោះថា ឥន្ទជិត

អសុរា ព្រះរាជបុត្រារបស់រាជណ៍ ទូលព្រះបង្គំហើយក៏រាថយ មករៀបចំ
 ពួកសេនា ទាំងពីរដណ្តប់អង្គប្រាណ កេសរជម្ពូពាន និលឯក និលផាត់
 យុននល់ និលពេជ្រ និលខាន់ យើងនឹងលើកទ័ពច្បាំងសេនា ទៅវាយពួក
 យក្សាក្នុងពេលនេះ ពួកស្នាក់តង់អាវុធចិត្តមុតក្បួនវិក្ខា ខ្លះកាន់ព្រះខ័នថ្នា
 ខ្លះក៏កាន់មោងក្រសាក់ សាឡិកិ ពួកស្នាអ្នកលេងភ្លេង ខ្លះក៏លេងភ្លេងឡក
 វៃឃ្មុំ ទះសម្តោរ ហ្មឺទូ ពួកស្នាត្រេកអរក្រៃគ្មានរូញរា បាអង្គត់យកព្រះខ័ន
 មកស្សៀតសឹក នូវកាយា សហនុមានក៏កាន់ព្រះខ័នពេជ្រមុតថ្នា ចាំប្រហារ
 យក្សយង់ព្រះមាតុសិសារទីទេវបុត្រ បរសេះប្រៀវប្រុត ជំនិះជំនាញ
 យក្សាព្រះអង្គខែងខំ កងពលចូលដល់ត្រៀមត្រា ទ្រង់ព្រះចិន្តាគ្មានញញើត
 យក្សាប៉ុនសក់ លុះលង់លើកទ័ពបានទល់មុខគ្នា ដងនេះក្រុងឥន្ទជិតអសុរា
 តង់លើដីវិញ្ញាវិណ ដៃប្រាំបី ក្បាលប្រាំបី បាំងនេះទៅនៅក្នុងក្តួល ចាំមរ
 បែមន់ សែនគ្មាន់ សប្បធន់ច្រើនជាន់ (សប្បធន់-ឆ័ត្រ) តងតូច តងធំ
 ព្នរងំដូចផ្កាពាន់ លើកទ័ពមកទល់ក្តួលមុខគ្នា ។ ឥន្ទជិតសួរថា អើ
 ទ័ពនរណា ? ព្រះលក្សណ៍ឆ្លើយថា ទ័ពអញ ឱព្រះលក្សណ៍អើយ ឯង
 ត្រូវតែអោយបងឯងមកច្បាំងនឹងអញ ព្រះលក្សណ៍ឆ្លើយថា ទេអសុរា មិន
 ចាំបាច់ព្រះរៀមបងអញមកច្បាំងទេ តែអញបានហើយ ព្រះលក្សណ៍ក៏

ឆ្លើយថា ឱអសុរាអើយ ម្តេចក៏អាងមិនយកបងអាងមកច្បាំងនឹងអញ ឥន្ទជិត ក៏បានឮដូច្នោះ ក៏ក្រែវក្រោធ ភិរុលភិរោធសោះសា ។ ស្រីលក្សណ៍ អនុជាក៏រាប់រងទ័ពអសុរាក្នុងពេលនោះ ស្នាពីរវិហាកហូរយូរយាសគ្នា ស្នាសោតសឹងគង់អាវុធ យក្សកាប់មិនមុត ក៏ស្នាចូលកាច់កយក្សា ពួកយក្ស និង ស្នាក៏រត់ចូលប្រឡូកប្រឡាក់ច្រើនសល់ ពួកស្នារឿងវិទ្ធិពល ខ្លះដកដើមព្រឹក្សារាយយក្ស កង្កល់យក្សស្លាប់គ្មានដល់ ក៏ក្សិណក្ស័យមរណា អង្គត់រាជាកាបកាតយក្សា បោះទៅសមុទ្រយង់ឃ្នង ពលយក្សស្លោកស្លាប់ រាប់អស់អម្ពរមេឃ ឥន្ទជិតអសុរាកាលណាបើ ឃើញពលស្លោកស្លាប់ ដូច្នោះហើយ ក៏បរដីព្វរាវណ វិលមកវិញ ឡើងទៅថ្វាយបង្គំព្រះវររាជបិតា ពលគេ គេនៅត្រៀបត្រា ពលឯងមរណាពីរដណ្តប់សមុទ្រយង់ឃ្នង បពិតព្រះវររាជបិតា ក្សិណណោះស្វាសកាចក្រៃ ធាត់ធំស្តីមស្តែ មន្ទោះមន្ទះ សោះសា តែងបិដ្ឋាញពួកពលយក្សា ស្លាប់អស់ត្រៀបត្រា ពុំមានរស់មួយ ឡើយ ក្រុងទលមុខមានស្ថាបដូច្នោះ ហើយថា ឱកូនអើយ ទៅស្រែក ហៅពួកពលមារ ពលមកច្រើនច្រុះចង្អៀត ឥន្ទជិតកងកេណ្ឌពលទៀត ប្រមាណបានដប់ពីរសមុទ្រយង់ឃ្នង ឥន្ទជិតបរពលវាំង រលីងរលកសមុទ្រ ជលសា ធាក់ភ្នំដួលភ្នំ ទោះទាំងទេវតាសព្វឋាន មិនអាចហៅហាន

ប្រឡងចេត្តា ដកដើមព្រឹក្សារាយវិធ ល្អិតល្អន់ ពពួកស្នាពលយក្សស្រៀវ ស្រែកចំអន់ យក្សខ្លះសំដែងចេស្តាហោះ កណ្តាលអាកាសាអាបំនភាល័យ ថ្លែងពីស្រុកសមរភូមិជ័យ កក្រើកខ្លាំងត្រែន្ទត់ញាបញ្ជីរ ថ្លែងពីព្រះ លក្សណ៍ សារសើកទ័ពវិលវិញហើយណា ទូលព្រះជេដ្ឋារៀមបង អំពីរឿង ឈ្នះទ័ពជ័យរសុរា ។ ព្រះនារាយណ៍រាមាត្រាស់ថា ពិភេកអសុរា កក្រើក អំពីកខ្លាំងក្រៃ ហេតុនេះទ័ពជ័យមកពីណា ពិភេកដោះក្តារឈ្នួនពីក បូកភ្នំយល់ដោយនូវទិព្វចក្តុ នេះហើយទ័ពឥន្ទជិតអសុរា លើកមកត្រៀប ត្រាទ័ពទៀតហើយ ។ ព្រះនារាយណ៍រាមាព្រះបន្ទូលថា ស្រីលក្សណ៍ អនុជាប្អូនអើយ ទ័ពនេះវាមិនឈប់ឡើយ ប្អូនអើយលើកកងទ័ពយោធា ស្រីលក្សណ៍អនុជាបានស្តាប់ពាក្យបង កេណ្ឌកងយោធាបានពីរដណ្តប់សាគរ ចូលមកត្រៀបត្រា បរទៅអោយជិតលង្ក អោយទល់ទ័ពអសុរា នឹងបាន តទ័ពគ្នា ។ ឥន្ទជិតអសុរាសួរថា នេះទ័ពនរណា ? ព្រះលក្សណ៍ឆ្លើយថា អសុរា ! នេះទ័ពរបស់អញ ។ បើអាមនុស្សាចូលមកវាយគ្នាអោយរាប់ ព្រះលក្សណ៍ឆ្លើយថា អសុរាចូលមកតយុទ្ធគ្នា ។ និយាយពីសហនុមាន តែងកាប់កាន់យក្សា ស្រឡះអស់មេឃា យក្សស្លាប់គ្មានសល់ឡើយ អធិកម្ម. អធិពលឡាំ កាលណាបើឃើញយក្សស្លាប់ដូច្នោះហើយ បររាជ

១៣៥

សីហ៍ចូលទៅក្នុងក្រុងលង្កាបូរី ដល់ហើយមិបម៉ាយថ្វាយបង្គំទូលថា ទ័ពគេ
 គេនៅត្រៀមត្រា ទ័ពឯងមរណាក្សិណក្ស័យស្លាប់អស់ហើយ ក្រុងរាពណ៍
 ខ្វាល់ណាស់ ទៅដណ្តើមដីត្រជ័យ ឯងតរស់ផែនដីដូចយប់សូន្យសុរេ ប្រុង
 ចាប់ពានស្មោសអោយបាន ពលវាប៉ុន្មានយើងចាប់អោយអស់ កាលណោះ
 ព្រះនារាយណ៍រាមា អស្ចារ្យ ថ្ងៃកំពុងរះហើយស្តេចឡើយអនការ ឯងត
 អស្ចារ្យ កើតយល់សូន្យសុរេ ហៅពិភេកហោរាមកតន់គូរដោយនូវទិព្វកុ
 ភិភេកឆ្លុះយល់ទាយទៅ តាមថ្នាក់ថា ក្រុងរាពណ៍សួរ ដឡើងដីត្រជ័យ
 ឯងតដូចយប់កលកាលរាត្រីឡោមហ៊ុំ សុំព្រះអង្គថ្លែងសរអាវិទ្ធិច័ន្ទជាការ
 ប្រញាប់ ក្រែងគេឡោមហ៊ុំចាប់អស់ពួកស្វាបាន កាលណោះសម្តេចព្រះ
 អវតានទាញសរអាវិទ្ធិច័ន្ទផ្កាព្រួញ បាញ់ទៅកាត់ដីត្រជ័យ ក្រុងទសមុខមារ
 កាលណោះ សរថ្នាមានវិទ្ធិអស្ចារ្យទៅកាត់ដីត្រ ដីយឆ្នុះឆ្នាយគ្មានសល់
 កាលណោះព្រះអនុជនាំពល ស្តេចយាងចូលដល់ថ្វាយបង្គំព្រះបង ព្រះ
 នារាយណ៍អរក្តាត់ថា ហៃបួនរត្តអ្នកមាសស្នេហ៍ស្នង ចូររកដំណាក់
 សេពសោយក្រាយា ។ ក្សិណណោះ ពលស្នាក់នៅក្សេមក្សាន្ត ។

៣៧- កាលណោះក្រុងទសមុខមារ ស្តេចក្រៅក្រោធកិរុលភិរោធន
 សោះសា ស្តេចអោយអាមាត្យទៅអញ្ជើញនៃកុម្មិការ អាមាត្យរូសរាន់

១៣៦

ទៅដល់ហើយក្រាបថ្វាយបង្គំ ព្រះអវតានលើក្បួងសិរសា មានការបន្ទាន់
 កុម្មិការក៏បានស្តាប់ពាក្យអាមាត្យហើយ ក៏យាងចេញចាកប្រាសាទឋាន
 បានដល់ហើយក្រុងទសមុខមារមានព្រះបន្ទូលទៅថ្កានថា អញប្រើឯង
 អោយលើកទ័ពទៅវាយអាមនុស្សា បំផ្លាញពួកស្វាអោយក្សិណក្ស័យ
 កុម្មិការ ស្តាប់ហើយក៏បរទ័ពចេញចាកក្រុងលង្ការាជបូរី ស្តេចបរទ័ពដីយ
 យក្សាច្រើនសល់ កាលណោះស្រុកសមរភូមិដីយកែវមរកត ញាប់ញ័ររន្ធត់
 អោយអស្ចារ្យ ព្រះរាមក៏ត្រាស់ហៅពិភេកសារ បួនអើយទ័ពមកពីណាចូល
 មកទៀត ពិភេកទូលថា នេះហើយទ័ពកុម្មិការបួនរាពណ៍ ព្រះនារាយណ៍
 រាមា មានព្រះឱង្ការ គួរប្រើអ្នកណាទៅតទ័ពបាន ពិភេកអសុរាថា ប្រើបា
 សុគ្រិត សុគ្រិតខែងនាំកងពល ចូលមកដល់ត្រៀមត្រាមិបម៉ាយថ្វាយបង្គំ
 ព្រះអវតាន រួចហើយក្រាបលាបរពលទៅ បរទៅជួបនឹងពលកុម្មិការ
 ឯយក្សនិងស្វាទលមុខគ្នា កុម្មិការសួរថា យើពលនរណា ? សុគ្រិតឆ្លើយ
 ថា ទ័ពរបស់អញ សុគ្រិតសួរថា ឯងឈ្មោះអ្វី ? យក្សាអញនេះឈ្មោះ
 កុម្មិការ ។ កុម្មិការថា ហៃបងសុគ្រិត យើងកុំបាច់ច្បាំងតតាំងអោយ
 ព្រួយ បើឯងដករាំងកល្យាអោយអញមួយ អញរាប់បាញ់ សុគ្រិតឆ្លើយថា
 កុំភ័យ រាំងកល្យានោះដើមវាធំមួយសែនអោប ចុងវាបាំងសែងព្រះអាទិត្យ

ដល់អដដាកាលមណ្ឌល ឬសវាទៅក្រោមចាក់ប្រាំរយយោជន៍យល់
 សុត្រិតក៏បានឮកុម្មិការថាដូច្នោះហើយ ថាអើកុម្មិការ ឯងកុំព្រួយនឹងរាំង
 មួយដើម ចាំមើលយើងនឹងដកអោយបាន ដកតាំងពីព្រឹកលុះលង់ដល់
 ថ្ងៃត្រង់ ម្ល៉ោះហើយរាំងកល្យក៏រលើងរលំ សួរស័ព្ទរណ្តំ សួរខ្លាំងក្រៃ
 ញាប់ញ័រទាំងផែនដី នគរដទៃក៏កកើក សត្វក្នុងព្រៃហេមពាន្តក៏ស្ទុះរត់
 សត្វដើរ សត្វហើរជើងបួនក្តី ដែលនៅក្នុងព្រៃក៏ផ្ទុកផ្ទើល រលើងរលំជើងភ្នំ
 បព្វតា ព្រះឥន្ទទេវតានៅពុំបាន រលកមហាសមុទ្រជោរជន់បែកផ្តាច់គ្រែង
 ក្នុងវេលានោះឯង សុត្រិតក៏ថមថយកម្លាំង សោទោរទន់ព្រះកាយា កិម្មិការ
 ស្ទុះភ្លោះហោះភ្លាម ចាប់សុត្រិត សុត្រិតក៏តតាំងច្បាំងនឹងកុម្មិការ យល់ពុំ
 បាន កុម្មិការប្រុងបីយកសុត្រិត ទៅអោយដល់ឋាន កាលណោះព្រះ
 អាទិត្យស្វិយាក៏ពុំរះ យប់ភ្លែតថ្ងៃភ្លែតអោយអស្ចារ្យរះហើយ មង្គិតដូច
 កាលកល់រាត្រី ព្រះនារាយណ៍រាមាអស្ចារ្យក្រៃ ក្សត្រថ្លៃត្រាស់ហៅពិភេក
 ហោរា ហេតុអ្វីឯងអស្ចារ្យ ពិភេកអសុភក៏ត្អូងឆ្មោះយល់ដោយនៅ
 ភេទនិស្ស័យ ពិភេកលើដៃបង្គំថា ឥឡូវយក្សវាចាប់បានបុត្រព្រះសិរិយា
 បានជាអស្ចារ្យឯងក្រៃ ព្រះនារាយណ៍ថា ពិភេកសារ តើប្រើអ្នកឯណា
 ទៅយកបាន ពិភេកលើកដៃថ្វាយបង្គំ ត្រូវប្រើមាអង្គត់ និង សហនុមាន

ទើបបានព្រះអង្គទ្រង់ត្រាស់មានវាចា ហៅសហនុមាន បាអង្គត់ បាហោះ
 ចំហុតទៅលង្កា ទៅយកសុត្រិតបុត្រព្រះសិរិយា អោយឆាប់ប្រញាប់
 ការវិលវិលខ្លី អង្គត់ សហនុមាន ក៏យកព្រះខ័នស្បែកស៊ីក ព្រះកាយា
 ក្រាបថ្វាយបង្គំអង្គក្សត្រាទៅឆាប់វៃ ហៀវហោះបំប្រុតចំហុតត្រង់តំរង់
 ក្រុងឈររាជបុរី សូឡបន្តព្រះតាថាបំបាំងកាយ នៅចាំក្លោងទ្វារក្រុង
 យក្សកុម្មិការបីសុត្រិតក៏ចូលទៅ ហនុមានពួននៅចាំក្លោងទ្វារឃើញទះ
 តប់ឆាក់យក្សា កុម្មិការ ក៏សន្ទប់បាត់ស្មារតី អង្គត់ស្រែកថា កាត់កទៅ
 កុំទុកវានៅ ក្រែងរស័វិញ សហនុមានថា កាត់ឯណាបានវាពែណាស់
 ពិភេកហោរាថា បើឈាមមួយដំណក់ស្រក់ដល់ដី កើតជាភ្លើងប្រស័យ
 កល្យ នេះផែនដី ហនុមានត៏បីបុត្រព្រះសិរិយា បានដល់មកស្រុកសមរភូមិ
 ជ័យកែវមរកត ឡើងទៅថ្វាយបង្គំព្រះនារាយណ៍រាមា ទូលអំពីយក្សា
 អោយដកវាំងកល្យ ព្រះនារាយណ៍រាមាថា បាឯងឆោតអោយគេបោកបាន
 ក្នុងសង្គ្រាមជ័យ កុំអីបាត់យជីពជន្មា ។ យើងឈប់ស្លែងមិនចរចា ។

៣៨- ថ្ងៃដំបូងកុម្មិការ ភ្នាក់ខ្លួនហើយ ហើមមុខហើមមាត់ ឈឺឥត
 ស្បើយ យំហើយទៅទូលក្រុងទសមុខមារ ក្រុងរាពណាសួរថា ប្អូនឯង
 ឆោតគ្មានចិត្តក្រែវក្រោធសម្លាប់វា អោយវាធ្វើបាបដល់អុកឡុក ថាហើយ

នាំទៅបង្អួកទឹកអាសោ មាននៅក្នុងស្រះអសុរិ ទឹកអាសោចូលពោះ
 កាលណា ក៏ខឹងក្រោធ ភិរុលភិរោធសោះសា ហោះទៅយកមោងក្រសាក់ពី
 ឋានព្រហ្ម ព្រះព្រហ្មអោយមោងក្រសាក់មកកុម្មិការ មុខមោងក្រសាក់
 ពេលនោះមានច្រែកកាន់ បានហើយហិចហោះទៅនព្វមហាសមុទ្រ តាំងពុទ្ធិ
 (វិទ្ធិ) នឹងមាត់សមុទ្រ សំលៀងអោយអស់ច្រែកពីមោងក្រសាក់ បីថ្ងៃមិន
 ទាន់ដាច់រលំ ពេលនោះកក្រើកដល់ស្រុកសមរភូមិជ័យកែវមរកត ព្រះ
 នារាយណ៍វាមានរស្មារូរណាស់ ស្តេចក៏ត្រាស់ហៅពិភេកហោរា ហេតុអ្វី
 ក៏កក្រើកព្យាបាល់រដ្ឋព័ ពិភេកហោរាឮហើយក៏ក្រាបមូល ដោយម្លូរហោ
 មិព្វចក្កុតតំបាំង ទូលថាមានយក្សមួយឈ្មោះកុម្មិការ សំលៀងមោង
 ក្រសាក់ នឹងមាត់សមុទ្រ សន្យាថាបើដាច់ច្រែក ពីមោងក្រសាក់កាលណា
 ក្រុងសង្ហាបូរីក៏លែងសូន្យ មោងក្រសាក់នោះពូកែរឿងវិទ្ធិ ព្រះនារាយណ៍
 ទ្រង់ជ្រាបហើយថា បើដូច្នោះយើងនឹងប្រើនរណាទៅបំផ្លាញបាន ក្រាប
 ទូលអរវតានៅតែបីទិវាទេ ពិភេកហោរាថា បានតែបាហុនមាន ព្រះរាម
 ត្រាស់ប្រើរាជក្របីស្រីពានរស្មាសសុទ្ធ បុត្រព្រះពាយ សេនាអង្គព្រះ
 នារាយណ៍ជាមេទ័ព ។ ហុនមានបានស្តាប់ហើយថ្វាយព្រះបង្គំ ទ្រង់
 ត្រៀមអលង្ការយកព្រះខ័នថ្នាំមកសៀតសឹក ហើយល្បឿនស្លោសដៅត្រង់

កុម្មិការកំពុងហោមពិធីតាំងសិល្ប ហុនមានសុឡមន្តព្រះគាថាក្រឡាជា
 ភ្លែតស្តាប់សុយតត្រុក មានដង្កូវរុករលួយវិល អណ្តែតតាមរលក ដល់ជិត
 មកហើយលោតទៅពាក់លើក្បាលកុម្មិការ កុម្មិការក៏ភ្ញាក់ដាច់ពុទ្ធិ បាត់
 អំពីភ្នែកស្តុយ កើតជាហុនមានកម្លាំងហៅហាន កាន់ព្រះខ័នថ្នាំ ប្រយុទ្ធ
 ប្រៀងប្រៀងកុម្មិការ កុម្មិការធននៅពុំបាន ចាញ់ដៃហុនមានចូលរូងភ្នំ
 ចូលជ្រោះភ្នំតាមកំពូល ថ្លែងពីហុនមានបុត្រព្រះពាយ ឃើញកុម្មិការ
 ចូលរូងភ្នំ ម្ល៉ោះវាទៅអង្គុយនៅរន្ធក្នុង រន្ធក្នុងចំប៉ុណ្ណា កន្ទុយហុនមានក៏ប៉ុណ្ណោះ
 កើតជាកន្ទុយពេជ្រ ចាក់កុម្មិការ កុម្មិការក្សិណក្ស័យមរណា ថ្លែងពីសហ-
 នុមាន ក៏បានដឹងថា កុម្មិការក្សិណក្ស័យ ក្នុងរូងបព្វតាដូច្នោះហើយ ក៏ហៀវ
 ហោះផ្នែកផ្នោះ មកស្រុកសមរភូមិជ័យ អធិកម្ម និងអធិពលឡាំ ដែល
 បរវាជរថយាមស្យាត ឃើញកុម្មិការក្ស័យក្នុងរូងភ្នំ ដូច្នោះហើយក៏បរវាជ
 រថចូលក្រុងសង្ហា មិមមាយថ្វាយបង្គំក្រុងទសភត្រា ក្រុងទសមុខមារ
 កន្លងមួយទិវា ក៏បានឃើញ អធិកម្ម អធិពលឡាំ ចូលមកគង់គាល់ ថា
 អើអធិកម្ម អធិពលឡាំ អាងងមកគង់គាល់អ្វីអញ អធិកម្ម អធិពលឡាំ
 ក៏បានទូលថា កុម្មិការក្សិណក្ស័យ ជីវិតនៅក្នុងរូង រទាន់បព្វតា ក្រុង
 ទសភត្រាថា ឱកុម្មិការ អូនមានបងអើយ មិនគួរមកចាញ់ដៃអាស្វាស ។

៣៩- ឃ្លោះហើយកោះហៅរាមាព្យ អោយទៅរកញើញឥន្ទជិត
 អសុរាឥន្ទជិត អសុរាបានស្តាប់អាមាត្យដូច្នោះហើយ ករុវបប្រដាប់ស្តាយ
 ឆ្នួលរដៀយ បកថ្វាយបង្គំព្រះបិតា ដងមេច្រុងហារមាសមិត្តយល់ច្រុងឥន្ទ
 ជិត ជាបុត្រឡើងគាល់អសុរា ទសភ័ក្ត្រត្រាស់ថា ឱកូនមាសបិតា អោយ
 លើកពលយក្សា ទៅវាយរាមនុស្ស អោយក្សិណក្ស័យប្រល័យជីវិត ឃ្លោះ
 ហើយឥន្ទជិតអសុរា ក៏ខែងខំកងពល ចូលដល់ត្រៀមត្រា លើកទ័ព
 គត្រឹកគត្រង ឆាកហើររយកដៀយនោឡោអីងកង ឈាប់ស្លេះត្រង់ណេះ
 មិនចរចា ទៅនិយាយពីស្រុកសមរភូមិដៀយកែវមរកត ញាប់ញ័ររន្ធត់អោយ
 អស្ចារ្យ ព្រះនារាយណ៍រាមាអង្គក្សត្រា ហៅពិភេកហោរាមកគន់គូរ
 ពិភោគដោះក្តារឃ្នូនពឹក គន់គូរឆ្លុះយល់ដោយហោរាទិព្វចក្ក ទូលថាគ្មានទ័ព
 ឬកណាឡើយ នេះហើយទ័ពឥន្ទជិតអសុរា ព្រះនារាយណ៍រាមាត្រាស់ហៅ
 ទៅស្រីលក្សណ៍អនុជា អូនអើយរៀបទ័ព សង្គ្រាមដៀយបរទៅវាយក្រុង
 យក្សា ស្រីលក្សណ៍អនុជា ក៏ភ្នំអស់ពួកពលសេនា ចូលដល់ត្រៀមត្រាថា
 យើងវាយយក្សាម្តងទៀត ទៅដល់ទ័ពនិងទ័ពក៏ទល់គ្នា ឥន្ទជិតអសុរា
 ក៏សួរថា ទ័ពនេះទ័ពនណា ព្រះលក្សណ៍សារ ឆ្លើយថាទ័ពអញ ឱព្រះ
 លក្សណ៍ ឯងមិនអោយបងឯងមកច្បាំងនឹងអញ ព្រះលក្សណ៍ឆ្លើយថា

ឥន្ទជិតអសុរា ឯងអោយព្រះបិតាឯង មកច្បាំងនឹងអញទើបសម ឃ្លោះ
 ហើយស្នានឹងយក្ស ក៏កាប់ចាក់ប្រឡូកប្រឡាក់ច្បាំងគ្នា ងាប់យក្សច្រើន
 សល់ សហនុមានក៏កាប់យក្សា បោះទៅកណ្តាលសមុទ្រជលសា ក្រុងយក្សា
 ក៏ស្លាប់ច្រើនសល់ និងពេជ្រ និងឯក ក៏កាប់សម្លាប់យក្សា យក្សណាធំ
 មាអង្កត់ ក៏កាប់សម្លាប់យក្សា យក្សក្ស័យមរណាក្នុងមហាសាគរ កាល
 ណោះឥន្ទជិត អសុរា ទៅគាល់ព្រះវររាជបិតា ពលគេនៅត្រៀមត្រា
 ពលឯកមរណាពាសពេញមហាសមុទ្រយង់ឃ្នង ខ្ញុំសូមក្រាបលាព្រះវរបិតា
 ទៅតាំងបុទ្ធិសវនាគកប្បាសថ្នាំព្យាថ្នាំ ថាហើយអសុរាក៏ហោះទៅខ្នងភ្នំ
 ភ្នំនោះនាមឈ្មោះហៅភ្នំបាយដុះ ខ្នងខ្ពស់ធំធំ ចូលទៅតាំងពុទ្ធិនៅក្នុង
 រូងភ្នំ សរនោះបៀតទុំកក្រើកញាប់ញ័រ កក្រើកដល់ស្រុកសមរភូមិដៀយ
 ព្រះនារាយណ៍រាមាក្សត្រថ្លៃ ព្រះអង្គអស្ចារ្យ ត្រាស់ហៅពិភេកអសុរា
 ពិភេកអសុរាក៏បានមិមមាយថ្វាយបង្គំ ព្រះអង្គមានព្រះបន្ទូលសួរពិភេក
 ហោរាថា ហេតុអ្វីក៏កក្រើកអស្ចារ្យ មានទ័ពអ្នកឯណាលើកមកទៀត
 ពិភេកឆ្លុះយល់ទូលថា នេះគឺឥន្ទជិតអសុរា ចូលទៅតាំងពុទ្ធិក្នុងរូងភ្នំ
 បើទុំសិល្បតាំងពុទ្ធិកាលណា លង្កាប្តូរក៏លែងសូន្យ ព្រះនារាយណ៍រាមា
 ក៏មានព្រះបន្ទូលថា បើដូច្នោះអោយអ្នកទៅបណ្តាច់ពុទ្ធិយក្សបាន ពិភេក

អសុរាទូលថា បានតែមាអង្កត់ ថាហើយព្រះនារាយណ៍រាមា ក៏ត្រាស់ហៅ
 បាអង្កត់ បាអង្កត់បាន ឮហើយ ក៏ចូលថ្វាយព្រះបង្គំ ព្រះអង្គត្រាស់ថា អញ
 ប្រើបា ទៅបំផ្លាញពុទ្ធិយក្សនៅក្នុងរូងភ្នំ អង្កត់ស្តាប់ហើយក៏ចាប់ព្រះខ័ន
 សៀតសិរ ចាប់ត្រៀងអលង្ការយកមកទ្រង់ ទ្រង់ស្រេចក៏ហោះលើនស្មៅ
 សំដៅចំដល់ទៅរូងភ្នំ ក្លែងកាយជាសត្វខ្លាឃ្មុំ ឡើងបញ្ជាឥន្ទជិតអសុរា
 ក៏ភ្ញាក់ភ្ញាត់ទតទៅឃើញសត្វខ្លាឃ្មុំ យិតសរដ៏យថានឹងបាញ់ ក្លាយកើត
 រូបអង្កត់ស្វាស ឥន្ទជិតឆ្លើយថា យើអង្កត់ឯងពោះមួយជាមួយអញ កុំអី
 អញបាញ់ក្បែរឥឡូវ អង្កត់ឆ្លើយថា ឥន្ទជិតអសុរា ឯងប្តូរអញ កុំអីអញ
 សំឡាប់ឯងឥឡូវ ថាហើយអង្កត់ក៏វិលវិលមកដល់ស្រុកសមរក្ខមិដ៏យ
 កែវមរកត ទូលអង្គព្រះនារាយណ៍រាមា ខ្ញុំបានទៅបណ្តាចំសិល្បយក្សា
 នៅក្នុងរូងភ្នំបព្វតា ព្រះនារាយណ៍រាមាស្តេចត្រេកអរ ថាអើបាអង្កត់បាន
 ដូចសេចក្តីប្រាថ្នា ឥន្ទជិតក៏បានហោះផ្កាព្រះបិតា មានស្វាសកាចក្រៃ
 បណ្តាចំសិល្បសរ ដ៏យមិនបានសំរេច ក្រុងរាពណ៍ឆ្លើយថា កូនមាសព្រះបិតា
 គ្មានអ្វីកំបាំងនឹងវាទេ គ្មាននណាឆ្លុះយល់ទេមកអំពីអាបង អាប្តូរបស់ឯង
 កូនអើយ វេលាថ្ងៃស្អែក ត្រូវកូនលើកពលទៅវាយអាមនុស្សាអោយ
 វាក្សិណក្ស័យ ។

៤០- ឥន្ទជិតអសុរា ក៏ខឹងខែងកេណ្ឌពល បានដប់ពីរសមុទ្រ
 សោតសល់ កក្រើកដល់សមរក្ខមិដ៏យដូចដើម ។ ព្រះនារាយណ៍រាមា
 ត្រាស់ថា ហៃបាពិភេកកុំឆ្ងាយពីអញ កក្រើកនេះតើទ័ពនរណាមកទៀត
 ពិភេកអសុរាទូលថា នេះទ័ពឥន្ទជិតអសុរាកូនរាពណ៍ ប៉ុន្តែក្នុងវេលាពេល
 នេះ អោយព្រះលក្សណ៍ទៅពុំបាន អោយតែហានុមានទើបបានការ នាំពល
 កងយោធាទៅវាយអសុរា ពេលនោះស្រីលក្សណ៍អនុជាយល់ពុំព្រម ដូចជា
 ឯងល្អមរអាខ្លាចសឹក ធម្មតាជាអ្នកតស្រ្តាម បើមានទ័ពចូលពេលណា
 ត្រូវតែតពេលនោះ ថាហើយព្រះអង្គក៏ថ្វាយបង្គំព្រះនារាយណ៍រាមា
 ពិភេកត្រាស់ថា ហៃស្រីលក្សណ៍អនុជា ប្តូរភ្នាពេលនេះណា អោយប្រយ័ត្ន
 ខ្លួន កុំភ្លេចស្មារតី ក្រែងក្រ្រង់អសុរិលូចផ្ទៃសរ ថាហើយថ្វាយបង្គំលាព្រះ
 នារាយណ៍រាមា ក៏អនុញ្ញាតិនាំពួកពលសេនា ទាំងពីរដណ្តប់អង្គប្រាណ បរ
 ទ័ពទៅបានជួបមុខគ្នា ឥន្ទជិតអសុរាថា ព្រះលក្សណ៍សារពេលនេះលេង
 គ្នាអោយដឹងតេជដៃ ព្រះលក្សណ៍ឆ្លើយថា អសុរិអញគ្មានភិតភ័យអ្វីសោះ
 ចូលមករាទូរយសអាអប្រិយ អស់ពួកស្វា និងយក្សចំបាប់គ្នា យក្សមួយ
 ស្វាពីរខាំអោយក្ស័យ ហានុមានបាអង្កត់ក៏ខំប្រឹងវាយយក្សក្ស័យមរណា
 ស្លាប់គ្មានសល់ ឥន្ទជិតបន្តិផ្ទៃសនាគកប្បាស ត្រូវត្រង់ព្រះលក្សណ៍សារ

ដូលកណ្តាលភីនផែនដែនពសធា ឥន្ទជិតអសុរាក៏រត់ចេញបាត់ យុននល់
 យុននិល ក៏បានដឹងការណ៍ មកថ្វាយបង្គំព្រះរាមាជាប្រញាប់ ព្រះនារាយណ៍
 ប្រាប់ទៅសុត្រិតភ្លាម ព្រះអង្គយាងគង់យាងមួយរំពេច ឃើញនាគរុំ
 ជើងទៅដល់ក ជលនេត្រសោកាល័យ ឱសឱបួនអើយសមក្សិណ
 ក្ស័យចោលបងម្នាក់ឯងកណ្តាលទ្រូងព្រៃ ពិភោកទូលថា កុំសោកាល័យ
 ស្តមព្រះបាព្វសរជ័យទៅសួរគាតិ អោយបានដឹងដល់ស្តេចគ្រុធា ព្រះនា-
 រាយណ៍រាមា សរសេរអក្ករាបិតនឹងចុងសរ ហើយបាព្វទៅត្រង់ព្រះបាទ
 ឡឺសតិ ស្តេចគ្រុធាចាប់សរបានហើយ មើលអក្ករាស្រីលក្សណ៍អនុជា
 ត្រូវសរនាគកប្បាស ព្រះបាទឡឺសតិក៏កេណ្ឌអស់ពួកគ្រុឌ ចុះមកចំហុត
 ច្រើនត្រៀបត្រា ឯសរនាគកប្បាសក៏រលាតអស់ ហើយរត់ផ្នែកផ្ទះចូល
 បំពង់មាសវិញ ស្រីលក្សណ៍អនុជាបានក្រោកឡើង ព្រះនារាយណ៍រាមា
 នាំស្រីលក្សណ៍អនុជា មកផ្តានស្រុកសមរភូមិជ័យកែវមរកត ។ ក្សិណ
 ណោះ ក្រុងយក្សាលើកពលត្រៀបត្រាចូលចំហុត ចូលមកច្បាំងទៀត
 តាមកំណត់ សន្តត់ច្បាំងគ្នាដូចសព្វដង ។ កាលណោះព្រះលក្សណ៍បួន ភ្នា
 ក៏លាបងនាំពលអីងកងចូលវាយគ្នា ស្វាសសម្លាប់យក្សស្លាប់ច្រើនសល់
 ដេរដាសពាលពេញទាំងពសុធា សមុទ្រជលសាក៏តោកទឹក ស្លាប់អស់នៅ

តែឥន្ទជិតអសុរា មកទូលព្រះបិតាក្រុងទសភក្ត ពលគេ គេនៅត្រៀប
 ត្រាជាក់ ពលឯងមរណាគ្មានសល់មួយ ព្រះលក្សណ៍សារក៏លើកទ័ព
 ត្រឡប់មកវិញ ឥន្ទជិតអសុរា លាព្រះបិតាទៅតាំងពុទ្ធិទៀត ទៅតាំង
 ពុទ្ធិឯរូងរទាន់បព្វតា ហៅថាឯនើនចក្រវាល តាំងពុទ្ធិសរថ្នា សរនោះ
 នាមឈ្មោះថា សរព្រះព្រហ្មមាសផ្កាព្យថ្នា តាំងសិល្បក្រោមដើមនរុទ្ធាន្តិ ។

៤១- កាលណោះ ក្រុងទសមុខមារ ភ្នំទាំងអស់យោធាដប់ពីរអង្គ
 ប្រណ ហើយក៏មានព្រះបន្ទូលថា តើអ្នកណាមួយក្លែងភេទជានាងសិកា
 អាមាត្យទូលផ្តានថា មានតែចៅសុភកាចារ បើដូច្នោះអាមាត្យអើយ
 ទៅដោះចៅសុភកាចារអោយបានឆាប់ អាមាត្យទៅដល់ប្រាប់នាយគុក
 បួនអោយដោះចៅសុភកាចារមកអោយឆាប់ នាយគុកក៏បានដោះចៅ
 ជាការឆាប់ ម្ល៉ោះហើយក៏នាំចៅសុភកាចារមកថ្វាយក្រុងទសភក្ត ។
 ក្រុងទសមុខ ក៏បានឃើញចៅសុភកាចារមកដល់ដូច្នោះហើយថា ឱចៅ
 សុភកាចារអើយ ឯងនិមិត្តជានាងសិកាបានប្តូរមិនមែន ចៅសុភកាចារ
 ទូលថា ខ្ញុំកាឡាខ្លួនបាន បើដូច្នោះហើយឯងត្រូវកាឡាខ្លួនជានាងសិកា
 ទៅច្បាំងនឹងមាកុម្ពុណ្ណ វេលាថ្ងៃស្អែក សុភកាចារក៏បានស្តាប់ហើយ ពុះលង់
 ព្រឹកព្រាងស្វាងស្រឡះ ចៅសុភកាចារកាឡាខ្លួន ជានាងសិកាបានសុទ្ធសាធ

ដូចអង្គព្រះនាង ទ្រង់ទ្រាយល្អល្អៗ មើលទៅមុខដូចវង់ព្រះចន្រ្ទា ហាក់ដូច
ស្រីសូតិទេវលោក ម៉្លោះហើយមាកុម្មុណ្ណ ក៏ចាប់យកដាក់លើរាជរថបំប្រុត
ទៅ បរវាជសីហ៍, សិង្គ, សីហ៍ពលយក្សត្រាក់ហែស្តេចទៅរឿងត្រង់
ណោះយើងស្លែងនៅ ។ យើងនឹងផ្អែងទៅព្រះរាជយណ៍រាមា កក្រើក
ញាប់ញ័រទាំងពសុតា ហៅពិភេកហោរាមកឆាប់វិយ ពិភេកថ្វាយបង្គំព្រះ
អរិយា ព្រះអង្គសួរពិភេកថា ហេតុអ្វីក៏កក្រើកញាប់ញ័រផែនដី ពិភេកទូល
ថា នេះហើយក្រុងអសុរិកុម្មុណ្ណយក្សា លើកទ័ពមកច្រើនក្រៃ ព្រះអង្គក៏
ទ្រង់ត្រាស់ហៅព្រះស្រីលក្សណ៍អនុជា ហែចូនពុំងារមាសឆ្លើមផ្លែ ពួក
យក្សាលើកទ័ពមកច្រើនក្រៃ ព្រះលក្សណ៍ឆាប់វែកណ្ហយោធា ពលដប់
ពីរសមុទ្រសុទ្ធសឹងស្នា កាន់ព្រះខ័នថ្នាចរចូលយុទ្ធ សេនាទាំងពីរដណ្តប់
អង្គប្រាណគ្មានរូញរា ត្បិតបានពិលាថ្ងៃនោះហើយ បាអង្គត់នូវហុនុមាន
កេសជម្ពូពាន និងខាន់ និងឯក និងផាត់ សុទ្ធសឹងវិទ្ធិពលពង្សចក្ររង្គ
យោធាទៅវាយយក្សាអសុរាមារ លើកទ័ពទៅទល់មុខគ្នាកុម្មុណ្ណយក្សា
ឆ្លើយថា ព្រះលក្សណ៍ មកច្បាំងធ្វើអ្វី ច្បាំងឥតការរត្តរាជសិទ្ធិអញសំឡាប់
ថ្ងៃនេះហើយ ដាក់ចៅសុភកាចារលើរាជរថ ខំបរបំប្រុតលើអាកាសសា
ព្រះមាតុលីសារថីទេវបុត្រ ឡើងបរវាជជិនិជនាញ នៃព្រះលក្សណ៍ ឯយក្ស

និងស្វាសច្បាំងគ្នាច្រើនសល់ ពួកពង្សពានរិវិវិទ្ធិសល់ កាប់យក្សកំហល់
ក្សិណក្ស័យត្រៀបត្រា ។ កុម្មុកណ្ណយក្សថា នៃមនុស្សា ច្បាំងអ្វីឥតការ
រត្តរាជសិទ្ធិក្ស័យថ្ងៃនេះហើយ ព្រះលក្សណ៍ទៀងទតមើលទៅ ឃើញ
នាងសិទ្ធានៅលើរាជរថអសុរា ព្រះអង្គស្តេចទ្រង់សោកា ឱបើព្រះបង
ក្សិណក្ស័យថ្ងៃណាបួនសុំក្ស័យផង ថាហើយក្សិណក្សត្រច្បាស់ច្បងហៅ
ថា សបនុមានមកជួយមើលសិទ្ធា សហនុមានក៏បានដឹងការណ៍ ស្រែក
ហៅថា ព្រះស្រីលក្សណ៍បួនភ្នា ឆាប់ផ្អែងសរទៅកុំនៅរូញរា យក្សប្រៃ
កាឡាទេណាព្រះបួន ព្រះលក្សណ៍សែនសោកយោបំទតហើយស្តេចយំ
ទឹកភ្នែក អំភ្លាង សហនុមានប្រើអាមាត្យមួយអោយទៅហៅពិភេកហោរា
អោយឆាប់រូសវាន់ អាមាត្យទៅដល់ហើយក៏ថ្វាយបង្គំ បាបុត្រព្រះពាយ
ត្រាស់ប្រើអញខ្ញុំមក អញ្ជើញព្រះអង្គឆាប់យាងមកអោយឆាប់ ពិភេក
អសុរាកាលបើបានដឹងការណ៍ ស្តេចយាងប្រញាប់មកដល់កងទ័ពព្រះ
លក្សណ៍អនុជា ហៅពិភេកអសុរា ជួយមើលសិទ្ធាពិតមែនឬអ្វី ពិភេកអសុរា
ទតមើលសិទ្ធា នៅលើរាជរថ ស្តេចទ្រង់ព្រះកន្សែង ថ្នាំផ្អែងទៅថា គឺចៅ
សុភកាចារ កូនអញទេតើ កូនអើយ អើកូន ថ្ងៃនេះ អ្នកក្ស័យស្លាប់ចោល
បិតា ពិភេកសោកាសូនសព្វលុះលង់ កុម្មុណ្ណឆ្លើយថា វីរិយអាមនុស្សា អញ

ប្រហារសិក្ខាឡើយ ដែលយកាន់ខ័នថ្នាំ អារព្រះសុរេនៃចៅ
 សុភកាចារដាច់ភ្លាម ហនុមានស្ទុះភ្លើងចាប់កុម្មុល្លជាប់ ដែលយកាន់
 ព្រះសែងថ្នាំ (ព្រះខ័ន) ដែលយកាន់ព្រះសិរសា ជើងមួយជាន់កអារព្រះ
 សុរេន្ទាក់ចេញ ក៏លើកចោលទៅកណ្តាលសាគរ ក្សិណក្ស័យមរណា
 ទាំងនាយ ទាំងពលក្រុងយក្សកំហល់គ្មានសល់មួយឡើយ ពេលនោះ
 អធិកម្ម អធិពលឡាំ ក៏បានទតយល់មាកុម្មុល្លក្សិណក្ស័យ ដោយដៃ
 បុរិ ដល់ហើយមិបម៉ាយថ្វាយបង្គំ ព្រះអរិកាន ព្រះចៅលង្កា ក៏បានសួរ
 អធិកម្ម អធិពលឡាំថា ឱអធិកម្ម អធិពលឡាំ ថ្ងៃនេះឯងមកគង់គាល់អញ
 មានការអ្វី អធិកម្ម អធិពលឡាំ ក៏បានទូលថា មាកុម្មុល្លក៏បានក្សិណក្ស័យ
 ក្នុងសង្គ្រាម ទសបុខមារបានស្តាប់ដូច្នោះហើយ ក៏ក្រែវក្រោធិភិរោធិ
 រោះសា ក្តៅដូចគេយកព្រះកាលទៅអុជអាល ពុំនោះដូចគេយកពិស
 សរខ័នថ្នាំ ទៅអារព្រះសុរេន្ទាក់ចេញ ព្រះនេត្រទុំទែងដូចអាតិ គតក់
 ព្រះឱរសោកាល័យ ឱមាកុម្មុល្លបួនអើយ មិនគួរអូនមកក្សិណក្ស័យ
 ចាញ់ដៃស្វាសកាត់កបាន បួនឯងរឿងវិទ្ធិស្សីសព្វឋាន ទេវតាកុរុវិមាន

កោតចេស្តាឡើយនេះមកចាញ់ដៃអាស្វាសអោយអាស្រូវកាសខ្មាសទេវតា ។
 រឿងត្រង់នេះស្លែងទុកសិន ។

៤២- ទៅនិយាយពីឥន្ទជិតអសុរា ខ្លះបីទិវា និងទុំសិល្ប កក្រើក
 ញាប់ញ័រខ្លវែងដី ស្រុកសមរម្យមិជ្ឈយុគវន្តត់ ព្រះនារាយណ៍រាមា ស្តេច
 អស្ចារ្យ ហៅពិភេកអសុរាមកគន់គួរ ពិភេកហោរាដោះក្តារឈ្នួន ហើយ
 បូកគុណគន់គួរតាមតម្កិរ ភេទធួនយល់ត្រ័យលោកទាំងបីប្រការ ឥត
 កំបាំងនឹងព្រះនេត្រទិព្វ អសុរាទៅតាំងពុទ្ធិសរព្រហ្មមាសផ្កាផ្កា ខ្លះបី
 ទិវាសិល្បនិងទុំ បើកាលណាទុំហើយ ក្រុងលង្កាប្តីក៏លែងសូន្យ និង
 បាញ់សរព្រហ្មមាសនេះផែនដី កើតភ្លើងប្រល័យលក្សនេះទាំងអស់
 ព្រះនារាយណ៍មានព្រះបន្ទូលថា បើដូច្នោះប្រើអ្នកឯណាទៅ ទើបបាន
 ពិភេកក្រាបទូលថា ត្រូវប្រើមាអង្កត់ ព្រះនារាយណ៍រាមាមានព្រះ
 បន្ទូលទៅហៅមាអង្កត់ អង្កត់ឮហើយចូលថ្វាយបង្គំ ព្រះនារាយណ៍រាមា
 ក៏ត្រាស់ប្រើ អញប្រើបាឯងទៅចំផ្កាញពុទ្ធិវាពណ៍ យក្សនោះឈ្មោះ
 ឥន្ទជិតអសុរា វាទៅតាំងពុទ្ធិបឹងរូងភ្នំ ឯណើនចក្រវាល ក្នុងរូងភ្នំ
 ក្រោមនរុត្តានិ អង្កត់ឮហើយថ្វាយបង្គំ ហើយថយក្រោយចាប់ព្រះខ័ន
 ក៏កាន់ហោះឆ្ពោះទៅលើអាកាសា តម្រង់ជ្រុងភ្នំឯណើនចក្រវាល ដល់ទៅ

រូងភ្នំកាលណាកាឡាខ្លួន ជាខ្លាឃុំធំកន្រាញ ឥន្ទជិតកំពុងភាវាសិល្ប
 លោតឡើងពីក្រោយខ្នង កន្លងសិរសាឥន្ទជិត ក៏ភ្ញាក់ធ្លាក់សរសិល្ប យិត
 សរថ្នាបាញ់អាសត្តខ្លា អង្កត់ប្រាណប្រែក្រឡាមកវិញ ឥន្ទជិតថា យើ
 បងអង្កត់ កាលតាំងសិល្បពុទ្ធិមុនក៏បំផ្លាញ ឥឡូវនេះមកបំផ្លាញទៀត
 អញចង់យិតសរសិល្បបាញ់បំបែកសិរសា អង្កត់ឆ្លើយថា បើឯងបាញ់អញ
 ខ្ញុំដាច់ព្រះសុរេន្ទជិតពេលនេះ អញយល់ត្បិតបង កុំអីក្សិណ្ឌក្ស័យ
 ប្រល័យជន្ម អង្កត់ឆ្លើយថា អញយល់ត្បិតប្អូន កុំអីសោះសូន្យក្ស័យជីវា
 អ្នកទាំងពីរកែវខាន ថាហើយប្រែប្រាណវិលវិល ផ្តងអង្កត់ខំហោះដល់ស្រុក
 សមរក្ខមិដ៏យ ស្តេចឡើងវិលវៃទូលក្សាត្រក្សាន្ត ខ្ញុំក៏បានទៅបណ្តាច់សិល្ប
 ឥន្ទជិតអសុរាបានដូចសេចក្តីប្រាថ្នា ព្រះអរតានព្រះនារាយណ៍រាមាស្តាប់
 ហើយព្រេកអរព្រៃ ក្សត្រថ្លែងនៅដូចសព្វដង ។ ផ្តែងពីឥន្ទជិតរសុរា
 ហិចហោះមកដល់ក្រុងលង្កា ក្រាបទូលព្រះបិតាទសមុខមារ ដែលទៅ
 តាំងពុទ្ធិ មិនបានដូចប្រាថ្នាត្បិតមានសត្វខ្លាលោតឡើងពីក្រោយខ្នង យិត
 ឆ្មូសរនឹងបាញ់កើតស្វាស ក្រុងរាពណ៍ក្រែវក្រោចពិរោធសោះសា យោ
 បល់ទាំងនេះគ្មាននរណា គឺថាអាបងអាប្អូនរបស់ឯង គ្មានអ្វីកំបាំងនឹងវា

បើពួកក្នុងពលទា វារកឃើញ ហែកូនមាសព្រះបិតា យើងនឹងឥតការ
 សង្រ្គាមតទៅទៀត ។

៤៣- ម្ល៉ោះហើយវាយស្តេចទ័ព ក្នុងនគរមារ យក្សហោះមកដល់
 ត្រៀបត្រាច្រើនចង្អៀត ឥន្ទជិតទៅបើកយកព្វរាវណក្សាលប្រាំបី ដី
 រោះភ្នកធំប៉ុនកងរាជរថ បាំងទេះទៅនៅក្លឹងក្នុងចាមរបែបដំ លែនត្រាង
 សប្បធម៌ច្រើនជាង ពងតូចពងធំលេងភ្លេងរង ទេវតាហោះហែត្រៀប
 ត្រា កក្រើកអំពើកសព្វព្រៃព្រឹក្សា រលកនព្វមហាសមុទ្ររន្ទត់សោះសា
 និយាយពីស្រុកសមរក្ខមិដ៏យកែវមរកត ញាប់ញ័ររន្ទត់សោះសា ព្រះរាម
 ហៅពិភេកអសុរា ពិភេកមកដល់ហើយថ្វាយព្រះបង្គំ ព្រះនារាយណ៍
 សួរថា ទ័ពនរណាចូលមកទៀត ពិភេកទូលថា នេះគឺទ័ពរាជបុត្ររាពណ៍
 នាមឈ្មោះឥន្ទជិតអសុរា ព្រះរាមត្រាស់ ប្រើអ្នកណាទៅតស្រ្តាមបាន
 ពិភេកទូលថា ព្រះអរតាន ទៅមិនបានមានគ្រោះថ្នាក់ ថាហើយព្រះ
 នារាយណ៍រាមា ហៅស្រីលក្សណ៍អនុជា ចូលមកជិតប្រាប់ថា ថ្ងៃនេះផ្អាក
 សង្រ្គាម បងមិនអោយប្អូនទៅ សុំអោយប្អូននៅមួយទិវា ស្រីលក្សណ៍
 ថានៅឈប់មិនបាន ត្បិតអ្វីក្រុងយក្សាក្លៀវក្លាហាន លើកពលរបស់សែន
 សមុទ្រចូលមកហើយ បើយើងឈប់នៅមិនត នឹងវាឡើយយល់ជាខ្មាស់វា